



NIBHAV
(Gujarati Daily)

website : www.nibhav.in
POST REGD.NO. GIPTN/091/2021 to 2023
Office of Posting = PATAN HPO
E-mail: nibhav_daily@yahoo.co.in

પાટણથી પ્રસિદ્ધ થતું
ઉત્તર ગુજરાતનું બહોળો ફેલાવો ધરાવતું રાષ્ટ્રીય દૈનિક

નિભાવ

તંત્રી : અશ્વિન કે. જોષી

Rs.0.60 Paise, Page-4
રૂ. ૦-૬૦ પૈસા, પાના : ૪

Year-25 • Issue - 01, Friday • Dt.09-12-2022 • વર્ષ-૨૫ • અંક -૦૧ • શુક્રવાર • તા. ૦૯-૧૨-૨૦૨૨ • RNI. No.70925/99 • Phone: (02766) 296870, Place of publication:B-1/2, Raliyat Chambers, Bus station Road, PATAN (N.G.) 384265

તંત્રી સ્થાનેથી.....

૨૫માં વર્ષમાં 'નિભાવ'નો મંગલ પ્રવેશ

અખબારી આલમમાં આજથી ૨૫ વર્ષ પૂર્વે એટલે કે તા.૯/૧૨/૧૯૯૮ ના રોજ 'નિભાવ' દૈનિકનો જન્મ થયો હતો. સ્થાપના કાળથી આજદિન સુધી નિભાવને ૨૫ વર્ષ પૂર્ણ થયા છે અને આજથી ૨૫માં મંગલકારી વર્ષમાં પ્રવેશ કરી રહ્યું છે. નાના...નાના...ડગલા માંડવુ નિભાવ આજે બરાબર ચુપાનીના ઉભરે આવી પહોંચ્યું છે. 'નિભાવ'ના આ ૨૫ વર્ષના ઉમટા કાર્યકાળ દરમિયાન ક્યાંક ઉતાર-ચઢાવ આવ્યા પણ તટસ્થ અખબારની ભૂમિકા સાથે અડીખમ રીતે ઉભા રહી સાચા અર્થમાં અખબારી ક્ષેત્રે ઉમટા દાથિત્ય નિભાવ્યું છે. જેનો ખરો યશ અમારા પ્રિય વાંચકો, ગ્રાહકો, વિજ્ઞાપન દાતાઓ, અમારા સ્નેહીઓ, શુભેચ્છકો અને હર-હંમેશ મદદરૂપ બનતા અમારા મિત્રોનો રહેવા પામ્યો છે. આજના મોંઘવારીના યુગમાં દૈનિક અખબાર પ્રસિદ્ધ કરવું ઘણું જ કઠીન છે. પરંતુ સદાય સહકાર આપતા સહયોગીને અમે કદી વિસરી શક્યા નથી...

નવમી ડિસેમ્બર બુધવાર અને સને ૧૯૯૮માં પાટણ ખાતે શરૂ થયેલા 'નિભાવ' દૈનિક અખબારમાં જિદાના તથા સમગ્ર ઉત્તર ગુજરાતના પ્રાણ પ્રશ્નોને નિરૂપતા અને મક્કમતાથી વાચા આપી છે. જિલ્લાના વિકાસશીલ પ્રશ્નોની રજૂઆતને વાચા આપવામાં નિભાવે જરાપણ પાછી પાછી કરી નથી. સરકારી કાર્યક્રમો હોય કે રૂડા અવસરો હોય 'નિભાવ' તેની કલ્પનિષ્ઠ ફરજને હંમેશા નિભાવી છે... આજના મોંઘવારીના યુગમાં દૈનિક અખબાર પ્રસિદ્ધ કરવું ઘણું જ કઠિન કામ છે. પરંતુ આપ સૌના સાથ...સહકારથી નિભાવ દૈનિક, પાટણ, મહેસાણા, સાબરકાંઠા, બનાસકાંઠા, અમદાવાદ, ગાંધીનગર, વહોદરા સહિતના જિલ્લાઓમાં ફેલાવો ધરાવી આજે બરાબર ચુપાનીના ઉભરે પહોંચ્યા છીએ... રાજ્ય અને કેન્દ્ર સરકારની જાહેરાત ધરાવતું નિભાવ આજે અગ્રીમ હરોળમાં અખબારી ક્ષેત્રે પહોંચ્યું છે તેનો સાચો યશ અમારા પ્રિય વાંચક મિત્રો, વિજ્ઞાપનદાતાઓ, ગ્રાહકોને ફાળે જાય છે. સાથે...સાથે...અમારા તાલુકા, જિલ્લા ક્ષેત્રના પ્રતિનિધિઓએ પણ અમોને હુંફ, આપી નિભાવનો વિસ્તાર વધારવામાં ખૂબ જ જહેમત ઉઠાવી છે તેને આજની શુભ ઘડીએ અમે કદાપિ વિસરી શકીશું નહીં.

પાટણ જિલ્લા સહિત આસપાસના પંથકના લોક વિકાસના પ્રશ્નોને 'નિભાવ'ે હંમેશા નિરૂપતાથી ઉજગર કર્યા છે. 'નિભાવ'ને નિભાવવામાં પ્રગતિએ પણ અનહદ પ્રેમ અને હુંફ આપી છે જેના કારણે જ આજે અમે ૨૫માં મંગલકારી વર્ષમાં પ્રવેશ કરી રહ્યા છીએ. આપનો પ્રેમ અને હુંફ એ જ અમારી સાચી મુઠી છે.

આશા રાખીએ છીએ કે, 'નિભાવ'ની ૨૫ વર્ષની મંજિલ પાર કરી ૨૫માં વર્ષમાં મંગલ પ્રવેશ પ્રસંગે અમોને અવિરતપણે આપ સૌનો સાથ, સહકાર અને પ્રેરણા મળતી રહેશે... અમે આજના ૨૫મા વર્ષમાં મંગલ પ્રવેશ પ્રસંગે અંતઃકરણપૂર્વક અમારા પ્રિય વાંચકો, ગ્રાહકો, વિજ્ઞાપન દાતાઓ, મિત્રો, સ્નેહીઓ, શુભેચ્છકો, પ્રત્યક્ષ કે પરોક્ષ રીતે મદદરૂપ થનારા સૌનો આભાર માનીએ છીએ અને તેના અમો સદાય અપી રહીશું... અને ભવિષ્યમાં પણ અમોને આજ પ્રકારે સાથ...સહકાર સાંપડી રહેશે તેવી આશા સાથે...સૌને જયશ્રીફલા... સલામ...

ફાડક મનસુરી
મેનેજીંગ તંત્રી

અશ્વિન જોષી
તંત્રી

ફી ઓપીડી રાબેતા મુજબ ચાલુ છે

૧ ડીસેમ્બર ૨૦૨૨થી ૩૧ ડીસેમ્બર ૨૦૨૨ સુધી

- * જનરલ રોગ માટે મંગળવાર તથા શુક્રવારે ફી ઓપીડી સમય ૧૦-૦૦ થી ૧૨-૦૦.
- * ચામડીના રોગ માટે શુક્રવારે સમય ૯-૦૦ થી ૧૦-૦૦
- * આંખના રોગ માટે મંગળવાર તથા શુક્રવાર બપોરે ૩-૦૦ થી ૪-૩૦
- * મેડીસીન ચેકઅપ બુધવાર તથા શુક્રવાર સવારે ૯-૦૦ થી ૧૦-૦૦
- * દાંતના રોગ માટે મંગળવારથી ગુરુવાર દાંતની નિદાન મફત કરી આપવામાં આવશે. સમય સવારે ૧૦-૦૦ થી ૧૨-૦૦

વિશેષ નોંધ :- * દર્દી સાથે ફક્ત એક વ્યક્તિએ આવવાનું રહેશે. * દરેકને ફરજિયાત મારસ્ક પહેરવાનો રહેશે. * સોશયલ ડીસ્ટન્સ પાળવું ફરજિયાત છે. * કોવીડ ગાઈડલાઈનનું પાલન ફરજિયાત કરવાનું રહેશે. * મર્યાદિત દર્દીને તપાસવામાં આવશે.

ભારતીય આરોગ્ય નિધી
સ્થળ : ઉત્તર ગુજરાત યુનિવર્સિટી સામે, પાટણ.
સંપર્ક : મો. ૯૩૭૬૭૧૦૦૬૩

પાટણ-ચાણસ્મા બેઠક પર કોંગ્રેસ, સિદ્ધપુર-રાધનપુરમાં ભાજપ વિજયી



(તસ્વીર : ઇલ્યુદીન પીરઝાદા)

ગુજરાત વિધાનસભાની ૨૦૨૨ની સામાન્ય ચૂંટણીઓમાં પાટણ જિલ્લાની ચાર બેઠકોમાં ખેલાયેલા કશ્મકસ ભર્યા જંગમાં ભાજપને એક બેઠકનો ફાયદો થવા પામ્યો છે. જિલ્લાની ચાણસ્મા બેઠક ઉપર ભાજપના પૂર્વ કેબીનેટ મંત્રી દિલીપભાઈ ઠાકોરના ગઢના કાંગરા ભારે રસાકસીના અંતે ખેરવવામાં દિનેશજી ઠાકોર સફળ રહ્યા હતા જયારે સિદ્ધપુરમાં કોંગ્રેસ પાસેથી અંતિમ ચાર રાઉન્ડમાં બેઠક છીનવી ઉઘોગપતિ બલવંતસિંહ રાજપૂત ગેમ ચેન્જર સાબિત થયા હતા. પાટણમાં ડો.કિરીટભાઈ પટેલની

કામ કરવાની આગવી પદ્ધતિએ શરુઆતથી જ તેમની વિજયી પતાકા લહેરાવવાની ચાલુ કરી હતી જે અંતે મોટી સરસાઈ સાથે વિજયને વળાંક હતા. રાધનપુરમાં કોંગ્રેસના કરોડપતિ ઉમેદવાર રઘુભાઈ દેસાઈ પાસેથી પૂર્વ ધારાસભ્ય લવીંગજી ઠાકોરે તેમની ભલા માણસની છબીને ઉજગર કરતા છીનવી વામાં સફળતા મેળવી મોટી સરસાઈ સાથે બેઠક જીતી લેતા તેમનો વિજય થવા પામ્યો હતો.

પાટણ જિલ્લાની ચાર વિધાનસભા બેઠકો માટેની તા.૫મી ડિસેમ્બરે યોજાયેલી ચૂંટણીના

મતદાન બાદ આજે ગુરુવારે કતપુર એન્જનીયરીંગ કોલેજ ખાતે સવારે ૮ કલાકથી જિલ્લા ચૂંટણી અધિકારી અને કલેક્ટર સુપ્રિતસિંહ ગુલાટીની સીધી દેખરેખ હેઠળ ચાર જુદા જુદા મતગણતરી કેન્દ્રો ખાતે એક સાથે મતગણતરી હાથ ધરવામાં આવી હતી જેમાં રાધનપુર અને સિદ્ધપુર બેઠકની મતગણતરી ઝડપભેર ચાલી હતી જયારે ચાણસ્મા-પાટણમાં પ્રમાણમાં કામગીરી ધીમી ચાલતી જોવા મળી હતી. પરીણામો જાણવા માટે ચારેય બેઠકોના કાર્યકરો-સમર્થકો, આગેવાનો મોટીસંખ્યામાં એન્જનીયરીંગ

પાટણમાં ડો.કિરીટ પટેલનું કામ વ્યક્તિગત છબીએ પુનઃ વિજયની વરમાળા પહેરાવી :દિલીપભાઈ ઠાકોરના ગઢના કાંગરા ખેરવતા દિનેશજી ઠાકોર, સિદ્ધપુર-ચાણસ્મામાં કશ્મકશભરી લડાઈના અંતે ભાજપે કોંગ્રેસ પાસેથી સિદ્ધપુર અને કોંગ્રેસે ભાજપ પાસેથી ચાણસ્મા છીનવી લીધું

કોલેજ બહાર ઉમરી પડ્યા હતા. પાટણ બેઠક માટેની મતગણતરીમાં બે ધવીએમ મશીનો ૧૬ ઉમેદવારોના કારણે મુકવામાં આવ્યા હોઈ મતગણતરી શરુઆતમાં ધીમી ગતિએ ચાલતી જોવા મળી હતી. શરુઆતના રાઉન્ડમાં બંને ઉમેદવારો વચ્ચેના કશ્મકશભર્યા જંગ છતાં કોંગ્રેસના ડો.કિરીટભાઈ પટેલ શરુઆતથી જ ધીમી પણ મક્કમગતિએ સરસાઈ મેળવતા રહ્યા હતા જે પ્રતિરાઉન્ડ ઉત્તરોત્તર વધતી જતી જોવા મળી હતી. ભાજપના ડો.રાજુભેનને ૫,૧૧,૧૩ અને ૧૪મા રાઉન્ડમાં

સામાન્ય સરસાઈ મળી હતી. બાકીના ૧૯ રાઉન્ડમાં કોંગ્રેસના ડો.કિરીટભાઈ પટેલે સરસાઈ પ્રાપ્ત કરી હતી. જેમાં પાટણ શહેર અને પાટણ તાલુકાના બાલીસણા, કેર, નોરતા, સંખારી, ખીમીયાણા, મીઠીવાપડી સહિતના ગામોમાં ભારે બહુમત મળતાં સરસાઈનો આંકડો વધતો જતાં કુલ ૨૩ રાઉન્ડના અંતે ડો.કિરીટભાઈ પટેલને કુલ ૧૦૨૧૬૬ અને ભાજપના ડો.રાજુભેન દેસાઈને ૮૫૭૬૫ મત મળ્યા હતા જયારે આપના લાલેશભાઈ ઠાકર જોઈએ તેવો

દેખાવ નહીં કરી શકતા માત્ર ૬૫૯૮ મતથી સંતોષ માનવો પડ્યો હતો. આ ઉપરાંત અન્ય અપક્ષો સાથે નાટોમાં પણ રજાજ મત પડ્યા હતા જયારે કશ્મચારીઓએ કરેલા પોસ્ટ બેલેટ મતોમાં મોટા પ્રમાણમાં મત સિક્કો માચા મોટા હોવાથી રદ થવા પામ્યા છે. જો કે સરકારી કશ્મચારીઓએ સત્તાપક્ષ સામે નારાજગી પણ વ્યક્ત કરી હોવાનું જણાય છે. મતદાનમાં કોંગ્રેસના ડો.કિરીટભાઈને ૫૦૦ જેટલા મત પ્રાપ્ત થયા હતા. આમ (અનુ.પાન-૨ ઉપર)

પ્રજાનો વિશ્વાસ, કાર્યકરોની મહેનત એજ મારો વિજય : ડૉ. કિરીટ પટેલ



પાટણ વિધાનસભા બેઠક ઉપર ભવ્ય વિજય પ્રાપ્ત કરનાર ડૉ. કિરીટ પટેલે આ વિજયને પ્રજાનો વિશ્વાસ અને કાર્યકરોની મહેનતને ગણાવી સૌનો આભાર વ્યક્ત કર્યો હતો. જવલંત વિજય મેળવનાર કોંગ્રેસના ઉમેદવાર ડૉ. કિરીટ પટેલે વધુમાં જણાવ્યું કે ગત ૨૪માં મેં પાંચ વર્ષ સુધી પ્રજાની વચ્ચે જઈને કામ કર્યો છે. અને પ્રજાનો પ્રેમ અને વિશ્વાસ મેળવ્યો છે. આગામી વર્ષ માટે આ વિસ્તારના કામો કરવા છે કેટલાક અધુરા કામો પુરા કરીશ હું તમામ મતદાર ભાઈ-બહેનોને મારા અડીખમ કાર્યકરો, મિત્રો, સ્નેહીઓ, શુભેચ્છકોનો ખુબ ખુબ આભારી છું હું પાટણ પંથકના અધુરા કામો તેમજ લોકોપયોગી વિકાસ કામો માટે આગામી વિધાનસભામાં પ્રશ્નો ઉઠાવીશ. પ્રજાનો પ્રેમ કરી સંપાદન કરવા મારા પ્રયત્નો હર હંમેશ રહેશે. પ્રજાના કામો માટે હું લડતો હતો અને લડતો રહીશ તેઓએ સૌ કાર્યકરોનો આભાર વ્યક્ત કર્યો હતો.

સિદ્ધપુર પંથકની જનતાનો વિજય થયો છે : બલવંતસિંહ રાજપૂત



સિદ્ધપુર વિધાનસભા બેઠક ઉપર ભાજપના ઉમેદવાર બલવંતસિંહ રાજપૂત પાતળી સરસાઈથી વિજયી બન્યા બાદ મીડીયા સાથેની વાતચીતમાં જણાવ્યું કે, સિદ્ધપુર પંથકની જનતાનો આ ભવ્ય વિજય છે. પ્રજાએ મારા ઉપર મુકેલા વિશ્વાસને હું આગામી પાંચ વર્ષ લોકોના કામો કરીને ચરિતાર્થ કરીશ. ભાજપના વિકાસના મોકેલને આગળ ધપાવવા હરહંમેશ મારા પ્રયત્નો રહેશે. આ જીત મારી નહીં પણ મારા સિદ્ધપુરના મતદારોની છે. મારા કાર્યકર મિત્રો, પ્રત્યક્ષ કે પરોક્ષ રૂપે મદદ કરનારા મારા સ્નેહીઓ, શુભેચ્છકો, મિત્રોની આ જીત છે. આ પરિણામ વિકાસનું મોકેલ છે. હું તમામ કાર્યકરો મતદારોનો અપી છું અને આગામી પાંચ વર્ષ પ્રજાની સેવા કરીશ.

ખેડુતો માટે નર્મદાના પાણી અને યુવાનો માટે રોજગારીના પ્રયાસો કરીશ : દિનેશ ઠાકોર



ચાણસ્મા બેઠક પર સાવ સામાન્ય માર્જીનથી વિજયી થયેલા કોંગ્રેસના વિજેતા ઉમેદવાર દિનેશભાઈ ઠાકોરે પોતાનો વિજય બનાવવા બદલ કોંગ્રેસ પાર્ટી, કાર્યકરો મતદારોનો આભાર વ્યક્ત કર્યો હતો અને જણાવ્યું હતું કે ચાણસ્મા વિધાનસભા બેઠક પર ઘણા વર્ષોથી ગુલાબ નહોતો ઉડ્યો જેથી કાર્યકરો નીરાસ હતા પરંતુ આજે મતદારોના આશીર્વાદથી ગુલાબ ઉડ્યો છે. કેટલી ખુશીની વાત છે મારી પ્રથમ પ્રાયોરીટી જે ખેડુતોને નર્મદાના પાણીથી વંચીત રખાયા છે તેમને નર્મદાનું પાણી મળે તે માટે અથાગ પ્રયત્ન કરીશ. તેમજ આ વિસ્તારના યુવાનોને રોજગારી મળે તે માટે ચાણસ્મા પંથકમાં જીઆઈડીસી અને ઉધોગો આવે તેવા પ્રયત્ન કરીશ. લોકોના કામ માટે જે પ્રયાસો થશે તે કરીશ.

રાધનપુરના કાર્યકરો, ભાજપ મોવડી મંડળની મહેનત રંગ લાવી : લવીંગજી ઠાકોર



રાધનપુર વિધાનસભા બેઠક પર વિજયી બનેલા ભાજપના ઉમેદવાર લવીંગજી ઠાકોરે જણાવ્યું કે હું મારા રાધનપુર પંથકના કાર્યકરોના મહેનતના કારણે વિજયી બન્યો છું. મારા પર વિશ્વાસ મુકી આ પંથકની સેવા કરવા ભાજપ મોવડી મંડળે મને ટીકીટ આપી ત્યારથી જ કાર્યકરો ખભે ખભા મિલાવી મને વિજય અપાવ્યો છે. દેશના વડાપ્રધાન નરેન્દ્ર મોદી અને ગૃહમંત્રી અમિત શાહે ગુજરાતમાં જે વિશ્વાસ મેળવ્યો છે તેના કારણે આજે મારો વિજય થયો છે. હું રાધનપુર પંથકના સૌ કાર્યકરો મારા મતદાર ભાઈ બહેનો અને રેકેદારોનો ખુબ ખુબ આભાર માનું છું અને આગામી પાંચ વર્ષ આ પંથકના વિકાસ કામોને આગળ ધપાવવા પ્રયત્નશીલ રહીશ.

કોંગ્રેસના વિજયી સરઘસમાં ડૉ. કિરીટ પટેલનું ઠેર ઠેર



(નિ.ન્યુ.સ.) પાટણ,તા.૧૮ પાટણ વિધાનસભા બેઠક ઉપર કોંગ્રેસના ઉમેદવાર ડૉ. કિરીટ પટેલે તેમના પ્રતિસ્પર્ધી ભાજપના



જંગી લીડથી વિજયી બનેલા ડૉ. કિરીટ પટેલ મતગણતરી કેન્દ્રમાંથી બહાર આવતા જ કોંગ્રેસના કાર્યકરોએ ભારે આતશબાજી સાથે



તેમને વધાવી લીધા હતા. પાટણની કતપુર એન્જનીયરીંગ કોલેજ ખાતે મતગણતરી પૂર્ણ થયા બાદ રાજપુર

કોંગ્રેસના આગેવાનો, કાર્યકરો અને સમર્થકો જોડાયા હતા. ઉત્સાહમાં આવી ગયેલા રેકેદારોએ અબીલ ગુલાબની ઓળો ઉડાવી હતી. વિજયી સરઘસ શહેરના રાજમાર્ગો પરથી પસાર થતાં ઠેર ઠેર ડૉ. કિરીટ પટેલનું સ્વાગત કરવામાં આવ્યું હતું. તેઓએ જવલંત વિજય અપાવવા બદલ મતદારોનું અભિવાદન કરી આભાર વ્યક્ત કર્યો હતો. વિજયી સરઘસ દરમિયાન વચ્ચે આવતી ડૉ. સુભાષચંદ્ર બોઝ, સરદાર વલ્લભભાઈ પટેલ, બાબાસાહેબ અંબેડકર, સિદ્ધરાજ જયસિંહની પ્રતિમાઓને પુષ્પાંજલી અર્પણ કરી હતી. આ ઉપરાંત બગવાડા ચોકમાં આવેલ હરજત કાલુ શાહીદ (ર.અ.)ની દરગાહમાં જઈ યાદર ચડાવી હતી.

પ્રિય, અશ્વિનભાઈ જોષી (મામા) અને નિભાવ પરિવાર ખૂબ ખૂબ અભિનંદન... ઉત્તર ગુજરાતનું રાષ્ટ્રીય દૈનિક 'નિભાવ' ૨૪ વર્ષની મંજૂલપાર કરી ૨૫માં વર્ષમાં પ્રવેશ કરી રહ્યું છે. તે બદલ સમગ્ર નિભાવ પરિવારને હાર્દિક શુભકામનાઓ... આપ ઉત્તરોત્તર પ્રગતિ સાધો તેવી અભ્યર્થના..



- ડૉ.કિરીટભાઈ સી. પટેલ
ધારાસભ્યશ્રી, પાટણ વિધાનસભા

પ્રિય, અશ્વિનભાઈ જોષી/ફાડકભાઈ મનસુરી
એતિહાસિક નગરી પાટણનાં પાવન આંગણેથી પ્રસિદ્ધ થતું ઉત્તર ગુજરાતનું રાષ્ટ્રીય દૈનિક 'નિભાવ' ૨૪ વર્ષની કહોર મંજૂલ પાર કરી આજે ૨૫માં મંગલકારી વર્ષમાં પ્રવેશ કરી રહ્યું છે તે બદલ સમગ્ર નિભાવ ટીમને હું અંતરના આશીર્વાદ તથા શુભેચ્છા પાઠવું છું. હંમેશા તટસ્થ સમાચારો તથા શહેર અને જીલ્લાના વિકાસશીલ પ્રશ્નોને વાચા આપી નિભાવે એક સાચા પત્રકારત્વનું દાથિત્ય નિભાવ્યું છે. ફરી નિભાવની સમગ્ર ટીમને શુભકામનાઓ...

સુરેશભાઈ સી. પટેલ
ચેરમેન : પાટણ નાગરીક સહકારી બેંક લી.

હથિયાર ના હેઠાં તું મૂક,

હથિયાર ના હેઠાં તું મૂક,
ફંટાય ડગર નિશાન ન ચૂક,
સઢ, સુકાન ને સમીર સંગતમાં,
બદલી જો દિશા હૈયે હામ તું ફૂંક!

જય પરાજય માયા છોડી,
જાતને જોમ ખુસ્સાથી જોડી,
સ્વમાં સુવણ તકને ખોળી,
બદલી જો દિશા, પવન નાપ હલેસી!

શબ્દોનું સંધાન કરી,
સંવેદના સ્પંદનથી સરી,
હૃદય ઘા મરહમ ભરી,
બદલી જો દિશા પ્રેમ પાઠ ભણી!

હવાએ હવાથી ફૂટી કરી,
જઈ ફગામાં એ ખૂબ ફરી,
અવકાશો જઈ એ બહુ ચઢી,
હરિએ બદલી જો દિશા ને એ જ હવામાં ભળી!

પ્રેમ પળે પરિમલ થઈ પમરે,
ચાંદ, તારાનાં ગાણાં સમરે,
એક તિરાડ જ્યાં નાની શી તમરે!
બદલી દે દિશા જવાના થઈ લમણો.

નયન ઠર્થા નિર્સર્ગ દર્શનથી,
નિરાળા સૌંદર્ય સાંજ મલકતી,
ઝાલર, ઘંટારપથી રાત રણકતી,
રવિએ બદલી જો દિશા ને ઉષા પલપતી!

- જયશ્રી દેસાઈ 'શ્રી', અમલસાડ.

પ્રીતની રીત

અધરે રહેતી બંસી, હૃદયે રહેતી રાધે,
છતાં રહેતી સતત તલપ, રાધે મિલનને કાજે,
બની મગ્ન તાનમાં, કાન્હા સંગ ગોપી નાચે,
છતાં હૃદયમાં કાન્હાના, રાધા તુ જ બિરાજે,
આદેય પટરાણીઓ, છતાં મન ન લાગે,
ઘબકારે હૃદયના તો, બસ નામ રાધે રાધે,
તડપતી જોને રાધા પણ, શ્યામ મિલનને કાજે,
રાધા વિના અધુરો શ્યામ, શ્યામ વિના રાધે,
પ્રીતની રીત અધુરી, છતાં બોલાય નામ સાથે,
સાચી પ્રીત એ જ તો છે, જગ સૌ જાણે.
- ઘરતી શર્મા "ઘરી", ભુજ

ફિકરીની વિદાય

તુલસીનો ક્યારો બની આવી માતા-પિતાના આંગણે...
પાડી પોષીને મોટા કર્યા અમૂલ્ય રત્ન કહેવાયા આપણે...

માતાની લાડલી પિતાની રાજકુમારી બની મોટા થયા...
બચપનના પહેપડને માણતા ગયા...

ફિકરી એ પારકું ઘન છે એ સમજતા થયા...
આ ઘર પરિવાર છોડવું પડશે એ વિચારી દુઃખી થતા ગયા...

માત-પિતાની આંખમા મુજ વિદાયના સપના દેખાયા...
મુજ આંખમા આસુના કુવારા છલકાયા...

બધું જ સમયે સચવાયુ ને આવી આજ કન્યા વિદાયની ઘડી...
જતાં સમયે જોઈ રહી માત-પિતાની સામે બે ઘડી...

હા.. થ... દુનિયાની રીતથી મજબૂર બની રહી...
ફિકરો બની અવતર બીજા જન્મે ને કરુ સેવા
તેમની એ પ્રાર્થના કરતી રહી.

મહિયર

માની મમતા, બાબુલનો ફુલાર છોડી આંખો મારી રહે છે.
ભાઈની મસ્તી, ભાભીનો સંગ છોડતાં દિલ મારુ રહે છે.
જે ફળિયામાં કરી છે ધમાલ મસ્તી એ છોડતાં મન મારુ કચવાય છે.
મા ના પાલવની ફૂં, પિતાનાં ખભાની સવારી ચાદ આપતાં ઉરમાં
થાય છે ગભરામણી.

જે પરિવાર સાથે વિતાવી છે ખુશીઓની પળો, વહાલી બેનડીઓનો
સાથ છોડતાં હાથ મારો ખચકાય છે.
બનાવી છે આ રીત અનોખી ફિકરી છોડી બાબુલનુ ઘર, નવાં હમસફરની
સાથે જતાં આંખો મારી રહે છે.
ભલે હું છોડી જાઉં મહિયર પણ મારી યાદો રહેશે સદા મારાં ઉરમાં
ઘબકતી.

વરસો વિતાવ્યાં છે આ ઘરની ચાર દિવાલોમાં એ છોડી જતાં મા...મારી
આંખો રહે છે...

- વર્ષા ભટ્ટ (વૃંદા), અંજાર

(અનુ.પાન - ૪નું ચાલું...)

ગાંધીનગર...
રાજનીતિને ગુજરાતની જનતાએ નકારી છે. આઝાદીના સમયથી
કોંગ્રેસનો ગઢ ગણાતી ૯ સીટો પૈકી ૭ સીટો પર ભારતીય જનતા પાર્ટીના
ઉમેદવારોની જીત થઈ છે. આ જીત ભારતીય જનતા પાર્ટીની નથી પરંતુ
ગુજરાતની જનતાએ ભારતીય જનતા પાર્ટી પર મુકેલ વિશ્વાસની જીત છે.
રાષ્ટ્રવાદની વિચારધારાની જીત છે. વિકાસવાદન રાજનીતિની જીત છે.
દરમિયાન મુખ્યમંત્રી ભૂપેન્દ્ર પટેલે ગુજરાતની જનતા જનાર્દને વડાપ્રધાન
નરેન્દ્ર મોદી અને ભારતીય જનતા પાર્ટી પર ભરોસો મુકી સૌથી વધુ સીટો,
સૌથી વધુ લીડ અને સૌથી વધુ વોટશેર સાથે પૂર્ણ બહુમતિ આપેલ છે તેનો
અમે આભાર માનીએ છીએ, એમ જણાવ્યું હતું. ભારતીય જનતા પાર્ટીએ
જાહેર કરેલ સંકલ્પરૂપી દસ્તાવેજને પૂર્ણ કરવા પ્રયત્નશીલ રહેશે. આગામી
સમયમાં વડાપ્રધાન મોદીના સૌનો સાથે, સૌનો વિકાસ અને સૌનો પ્રયાસના
મંત્રને ચરિતાર્થ કરવા ગુજરાત રાજ્ય દેશનું પહેલુ રાજ્ય બનશે તેવો
આશાવાદ વ્યક્ત કર્યો હતો. કર્મફલ કાર્યકર્તાઓને આગામી સમયમાં દેશમાં
અને વિશ્વમાં ગુજરાત રાજ્યને પ્રસ્થાપિત કરવા માટે અને ગુજરાત નંબર
૧નું બિઝ્નેસ જાળવી રાખવા માટે કેન્દ્ર સરકાર અને રાજ્ય સરકાર દ્વારા જાહેર
કરવામાં આવતી વિવિધ યોજનાઓનો લાભ હેવાડાના માનવી સુધી
પહોંચાડવા માટે પ્રયત્નશીલ રહેશે. આ સાથે જ જ્યાં જ્યાં ભાજપની જીતના
આદેશ મળતા જ ત્યાં ઉજવણીની શરૂઆત થઈ ગઈ છે. અનેક બેઠકો પર
ઉમેદવારોએ ફટાકડા લાવીને ફોડવાની શરૂઆત કરી દીધી છે. દક્ષિણ
ગુજરાત, સૌરાષ્ટ્ર-કચ્છ, મધ્ય ગુજરાત, ઉત્તર ગુજરાત અને શહેરોની અંદર
અત્ર, તત્ર સર્વત્ર ભગવો લહેરાતા ભાજપના કાર્યકરો રસ્તા ઉપર ઉતરી
આવીને જશ્ન મનાવતા હતા. છેલ્લા ૪ વર્ષના પરિણામોના આધારે ઓછું
મતદાન ભાજપને નુકશાન કરશે તેની જગ્યાએ ભાજપને ફાયદો થયો છે.
સાથે જ કોંગ્રેસને મોટો ફટકો પડ્યો છે. કમલમ ખાતે ઉપસ્થિત ભાજપની
જીત વિશે ભાજપના નેતાએ કહ્યું કે, ગુજરાતની જનતાએ બતાવી દીધું કે,
અમને તુષ્ટીકરણ અને મક્કમાં રસ નથી, અમને માત્ર વિકાસ અને ભાજપમાં
રસ છે. આ ભાજપના ભરોસાની જીત છે. માધવસિંહ સોલંકીનો રેકોર્ડ અમે
તોડ્યો છે. અમને વડાપ્રધાન મોદી પર ભરોસો છે. વડાપ્રધાન નરેન્દ્ર મોદી
અને મુખ્યમંત્રી ભૂપેન્દ્ર પટેલ દ્વારા આજે પ્રસ્થાપિત થયેલો રેકોર્ડ આવનારા
વર્ષોમાં કોઈપણ પાર્ટી તોડી શકશે નહીં.

આંખમાં દરિયા રહે...

(ગાગાલગા ગાગાલગા ગાગાલગા ગાગાલગા)

છે હોઠ પ્યાસા બુંદના ને આંખમાં દરિયા રહે,
આંખો અરે છે વાદળે ને પ્યાસ આ અંતર સહે,
વેઠી શકે ક્યાં આજ પાંપણ આંસુઓના બોજને !
એ બોજ પાંપણ જો સહે તો સ્નેહની સરિતા વહે,
આંખો થશે સપના વિહોણી નામ તારું આવશે,
એ આંખની લાલાશ વીત્યા દર્દની વાતો કહે,
જો આંખ મુજને છેતરે દેખે તને એ ભીતરે,
છાને હૃદય માને નહીં આંખો છતાં તુજને ચહે,
ચંચળ નયન સમજે નહીં ભદ્રા ઈશારા એમના,
સંજોગ એ જેવા મળે એમા ઢળી પ્રીતિ લહે.

- સ્વ. ચિરાગ પાખ્યા, ભદ્ર, સિદ્ધપુર.

મસ્તાની ઋતુ

ગુલાબી ગુલાબી ફંડી આવી,
સોમાં નવનીત ચેતન સંગે લાવી.

પહેરો સ્વેટર ,મફલર,બંડી આ મસ્તાની ઋતુમાં,
ઊઠો વહેલાં, ચાલો, ઘેડો,ચોગ કરો આ શિયાળાની ઋતુમાં .

ઉતરાણાનો મોજુલો તહેવાર આવ્યો ,
રંગબેરંગી પતંગ સંગે ઉડાડવાને લાવ્યો.

નવી નવી રમતો રમવાની મજા લેજો,
ખાઈપીને તાજાંમાજાં થઈ ફરતાં રહેજો.

ચેતન શકિત, સ્ફૂર્તિ દેખારી આ મસ્તાની ઋતુ,
ગુલાબી ગુલાબી ફંડી લાવી આ શિયાળાની ઋતુ.

- આરતી પરિતોષ જોષી, ભુજ-કચ્છ

અંધારી રાતે

અંધારી રાતે પ્રીતની મુલાકાત આંખે વળગી;
હાથમાં લઈ ઘડો, મુખે હળવું સ્મિત છલકી.

પ્રેમના તાંતણે બંધાતી, હૈયાંને વાચા આપી;
આંખે મળી આંખ 'ને અંતરને ટાઢક આપી.

લાગણીના સંબંધ સાથી બની આવી ચડ્યો;
એ હૈયે હરખના આંસુડે મોતી ખેરવી ગયો.

મળવાની ઝંખનાએ આંગન આવી ચડ્યો;
ઘોડે સવારી કરી, એ વરરાજા આવી ગયો.

એ મિલનની ફાણે, પ્રેમને વ્યક્ત કરી રહ્યો;
હૈયે પ્રીતડી, -ને આંખે તેજ ફેલાવી ગયો.

' સચેત ' બનીને મનની વાતડી સમજી રહ્યો;
એ વાટ લગી જોવા હૃદયને ઘબકાવી રહ્યો.
- જુલી સોલંકી 'સચેત' , ભુજ-કચ્છ

આશા

એક જ આશા
બદલી નાખે આખી
જીવનગાથા!

આપે પ્રેરણા
બનાવે મજબૂત
પથ બતાવે!

થોડીક આપે
સાથે જવાબદારી
સમજદારી!

વેઠવી પડે
આશા રાખનારને
ખૂબ વ્યથાઓ!

આપે અનેરી
આહ્વાદ ખુશીઓ
સંપૂર્ણ આશી!

વીતે જીવન
સુખમયી પળોના
ખજાના સાથે!

સકારાત્મક
વિચારો અને આશા
બક્ષે જીવન!

- પૂજા અનિલકુમાર
પટેલ(ચીકી)

આવે તારી યાદ...

પાંપણના પલકાને ને ઝાંઝરના ઝણકારે આવે તારી યાદ.
ઉગતા સૂરજના સથવારે ને ફૂલતા સૂરજના આભાસે આવે તારી યાદ
સવારે વહેલા ઉઠતા ને રાત્રિના અંધકારે આવે તારી યાદ.
ધૂમ્મસ ભરી સવારેને ઘટાટોપ વાદળ કેરી સાંજે આવે તારી યાદ.
શિયાળાની ફંડીગાર સવારે ને
સપના ભરી અંધારી રાત્રે આવે તારી યાદ.
કવિતાસ્ખી શબ્દોમાં ને કલમ કેરા શબ્દોના લખાણે આવે તારી યાદ.

- રૂપલ દવે "મીન", શારદાબા વિદ્યા મંદિર, અમદાવાદ

સજનની યાદમાં

મારી સૂની સૂની રાતમાં,
તારી મીઠી મીઠી વાતમાં,
મન ખોજતું રહ્યું તને શ્વાસમાં.

મારી પળે પળની ભીનાશમાં,
તારી તાજી તાજી યાદમાં,
મન ભમતું રહ્યું તારી સુગંધમાં.

મારી નાની નાની વાતમાં,
તારી મોટી મોટી યાદમાં,
મન ઢળતું રહ્યું તારી ઓથમાં.

મારી નાની નાની માંગમાં,
તારી ઘણી ઘણી આદમાં,
મન તરસ્યું રહ્યું તારા સ્પર્શમાં.

મારાં ભીના ભીના નૈનમાં,
તારી એક એક રીતમાં,
મન મોઠી ગયું સજનના સંગમાં.

- મનિષા પટેલ, દીપમાયા વિરપોર

જનમ લેવો પડે...

મારા પ્રણયને પામવા બીજો જનમ લેવો પડે,
સમ ઈર્ષ્યા તે છતાં તારે જનમ લેવો પડે.

આરે પડેલા પાણકા જેવો મને ના સમજવો,
પથર હૃદયને બાળવા પાછો જનમ લેવો પડે.

ચિંતા વિનાની જિંદગીને કોઈની પરવા નથી,
ચમરાજને જીવન હરી લેવા જનમ લેવો પડે.

વિશ્વાસ તોડી ભાવના પર ઘા કરી નાખ્યો હતો,
છળ ખેલવા આ ભવ પછી ત્રીજો જનમ લેવો પડે.

સસ્તી પ્રસિદ્ધિ પામવાથી કાંઈ મળવાનું નથી,
સરચાઈ સાથે જાત જોતરવા જનમ લેવો પડે.

- અનિલ દવે. ('અનુ')

પડઘાય છે...

તારા ચાલ્યા જવાના પડઘા હજુ પડઘાય છે,
આખા શહેરમાં તારા પગલાં હજુ વરતાય છે.

તારા વગર શહેરની વસંત જોને ભટક્યા કરે,
તને ચાદ કરીને આજે ફાગણ અટવાય છે .

સવાર સાંજ હૈયાને તારી જ યાદો કોતરાય,
તારા આવવાના અણસારથી પાદર મલકાય છે.

કેવાં નાજુક હૈતથી બનાવ્યા હતા કચારા,
તારી મુલાકાતથી આપણું ઉપવન માહેકાય છે.

- ગોવિંદભાઈ આર. ડાભી. સ્નેહી, નારોલી

રિસાવું

રિસાવું અને મનાવવું ,
એ ક્યાં નવું હતું.
વાતની વાતમાં રિસાવું,
એ હવે જૂનું હતું.
હક હતો તારો રિસાવું,
મનાવવું એ મારે હતું.
ના સમજે તો સમજાવવું,
એ હક પણ મારે હતો.
વારંવાર રિસાવું,
એ ક્યાંનો અધિકાર છે.
ના માને તો મનાવવું,
ફિલની સમજદારી છે.
મનાવતા પણ ના માને,
તો એની કમનસીબી છે.
સમજણના પા પડે તો સમજાવવું
છતાંય ના પડે તો છોડી દેવું.
આતો હતા હૃતીનો ખેલ ,
સમજે તો એકબીજાના.
ના સમજે તો પણ એકબીજાના,
આતો હતા હૃતીનો ખેલ.

- મીના માંગરોલીયા મીનુ, અમદાવાદ

સુવિચાર...

આ હથેળી
ત્યારે પણ નાની હતી
અને આજે પણ નાની છે
પહેલાં ખુશીઓ ભેગી કરવામાં
વસ્તુઓ છૂટી જતી હતી
અને આજે વસ્તુઓ ભેગી કરવામાં
ખુશીઓ છૂટી જાય છે.

- સં.... કનૈયાલાલ રાયલ સિદ્ધપુર

‘ હિમત-તાકાત-શક્તિ ‘

=====

મનોબળને આત્મબળ,
તેમાં ભળે ઈશબળ.
ગ્રહ બળો તાલું રસાયણ,
હિમત બને પ્રબળ.

નહિ બુદ્ધિ કે જ્ઞાન વિષય,
નહિ ઓછી ઓકાત,
સમજ્યા વગર સામે પડે,
તેની પરજ તાકાત.

કણે કણને અણુ અણુમાં,
જેવી જેની ભક્તિ.
માપ વિના પ્રમાણ વિના,
છુપી રહેતી શક્તિ.

હિમત તાકાતને શક્તિ,
સમન્વય ઈશકૃપા.
ત્રિવેણી સંગમ શક્ય છે,
દ્વ નિશ્ચય અનુકંપા.

લવ કુશને રામ લક્ષ્મણ,
બાળ ધ્રુવ પ્રહ્લાદ.
કાનકુવરને કર્ણ અર્જુન,
જગત રાખશે યાદ.

આધાર ભૂતના અનુભવે,
વધી જાય હિમત.
આહાર વિહારે તાકાત,
શ્રમથી થાય અવગત.

અણુશક્તિ વિજાણુશક્તિ,
જનશક્તિ પારવાર.
જળશક્તિને ઉર્જાશક્તિ,
શક્તિનાં રૂપ અપાર.

=====

રચના:- લખુભાઈ પટેલ, પાલનપુર.

જિંદગી...

જિંદગી તો એમ લાગે ધાર શી તલવાર છે
દુશ્મની ફાણમાં કરે તો ક્યાંક લાગે ચાર છે

શું રહી વિસાત અશ્રુધારની કહેશો મને ?
લાગણી વહેતી ને ગાલો પર જો એની ધાર છે ,

પ્રેમ મારો જયારથી પામી લીધો ને ત્યારથી,
ધીમાધીમા વાચરા સાથે મહેકતો ચાર છે

સ્મિત આપો મીત સામે તો ખરેખર જીત છે,
જો નજર નીચી કરો તો પ્રેમની ત્યાં દાર છે

ચાદનું જ્યાં માવડું થયું તું હૃદયના બારણે,
ઉંબરે અટકી પડી પગ ને ચ લાગ્યો ભાર છે

પાનખરમાં પંખુડી પર ઓસનો બહુ પ્યાર છે !
કાળથી તૂટી પડી, શું પ્રકૃતિનાં માર છે ?

- પારસ અમિત 'પંખુડી'

મજાનો માણસ...

માણસ બહુ મજાનો છે,
ખુશીઓનો ખજાનો છે.

દંભ કદી એ કરતો નથી,
માહોલ સદા રજાનો છે.

મંદિરમાં એ શીશ નમાવે,
વટ તો એની ધજાનો છે.

કોઈની સાથે વેર ના બાંધે,
બંધુતાનો એ ખજાનો છે.

સ્મિત વહેંચતો રહે સદા,
માણસ બહુ મજાનો છે.

.....
- મનુભાઈ પી.પટેલ.અમદાવાદ. હાલ ચુએસએ.

જોયા છે...

ગરીબોને ચૂલા સળગાવવા તેમના
પગને આગમાં બળતાં જોયા છે
પોતાનાં શ્વાસને ફગામા હવા
ભરી બજારે વેચાતા જોયા છે

વાહ! કુદરત તારી લીલાથી
વૃક્ષનાં પાનને ખરતા જોયા છે
ગરીબોને બહાર તો અમીરોને
મંદિરોમાં ભીખ માંગતા જોયા છે

કાળી મજૂરી કરી ભૂખ્યા રહી
પરિવારને ખવડાવતા જોયાં છે
પેટ પકડીને ખૂબ ખાઈને સૂઈ
જવાનો ડોળ કરતા જોયા છે

શિક્ષિતને કાઢ્યા લોકોનાં મા-બાપથી
વૃધ્ધાશ્રમો છલકાતાં જોયા છે
ચીથરેહાલ પોતાના માં-બાપનાં
ગંધ લુંગડાને બદલતા જોયા છે

સવારથી સાંજ લગી ગંધ ઢગલાં
ફેદીને જીવન ગુજારતાં જોયા છે
કનક કહે બળતાં બપોરની
લાયમાં ડીલને શેકાતા જોયા છે

- કનુજી કેશાજી ઠાકોર (કનકસિંહ)

આવશે એક દિવસ તારો...

સુખ આવશે દુઃખ આવશે.
આવશે મુશ્કેલ ની ધડિયો.
તું મક્કમ રહીને ચાલ.
આવશે એક દિવસ તારો.
રસ્તા રોકવા આડો આવશે.
આવશે રસ્તે રોડા નાખવા.
તું નીડર થઈને ચાલ.
આવશે એક દિવસ તારો.
ચોટી ઉપરથી પાડવા આવશે.
આવશે ઉપરથી નીચે ગબડવા.
તું મદ થઈને ચાલ.
આવશે એક દિવસ તારો.
પ્રગતિની દિશા રંધવા આવશે.
આવશે ઘર ભેગો કરવા માટે.
તું બહાદુર થઈને ચાલ.
આવશે એક દિવસ તારો.
કર મહેનત ઘણી રંગ લાવશે.
"ભાવેશ" એવી રે મહેક વધશે.
તું નિસંકોચ થઈને ચાલ.
હવે છે દિવસ નજદીક તારો.

- ભાવેશ કે. પ્રજાપતિ, મહેસાણા (એકલવા)

ઈશ્વરનું સર્જન

પંચમહાભૂત ભેગા કરી પૂર્વા એમાં પ્રાણ,
ઈશ્વરના સર્જન થકી થયું માનવ નિર્માણ.

હાડમાંસના પિંડને આપ્યું કેવું સુંદર રૂપ,
ઘટમાં બિરાજે અંતરાત્મા શીવાંશ સ્વરૂપ.

વિવિધ ભાવોનું એમાં કર્યું કેવું આરોહણ,
વિવિધ કળા, કારીગરીના પાથર્થા કામણ.

ખાચ ખોરાક જુદા રંગનો તોય લોહી લાલ,
ઈશ્વર તારી આ વિશેષતાની કેવી પડે કમાલ.

ખુવે જીવન પશુપંખી પણ છે વિચારહીન ,
માનવીને આપી બુદ્ધિ ઘડ્યો બધાથી ભિન્ન.

- સંજય પ્રજાપતિ 'સંતુષ' મુન્દ્રા કચ્છ.

(અનુ.પાન - ૧નું ચાલું...)

પાટણ-ચાણસ્મા...
મતગણતરીના અંતે પાટણના
ડો.કિરીટભાઈ પટેલની કામગીરીની
કદર કરતા તેમનો ૧૬૪૦૧ જેટલા
મતથી ભવ્ય વિજય થવા પામ્યો છે.

સિધ્ધપુર બેઠક ઉપર ભાજપ-
કોંગ્રેસના ઉમેદવારો વચ્ચેની કાંટેકી
ટકકરુપ બનેલા જંગમાં શરુઆતમાં
કોંગ્રેસના ચંદનજી ઠાકોરે
પ્રતિરાઉન્ડમાં સત્તર હજાર જેટલી
ભારે સરસાઈ મેળવી લીધી હતી તે
જોતા તેઓ જીતના વિશ્વાસ સાથે
મતગણતરી કેન્દ્ર આવી પહોંચ્યા
હતા જો કે દશ હજાર મતોથી પાછળ
હોવા છતાં ભાજપના બલવંતસિંહ
રાજપૂત પણ આવીને કાર્યકરોનો
ઉત્સાહ વધાર્યો હતો અને સિધ્ધપુર
શહેર-બીલીયા વિસ્તારના ઈવીએમ
ખુલતા જ તેમની સોળ હજાર જેટલી
સરસાઈને કાપીને આગળ નિકળી
ગયા હતા અને ૨૨ રાઉન્ડના અંતે
તેમણે આ બેઠક કોંગ્રેસ પાસેથી
છીનવી લઈ રણપદ મતોથી વિજય
પ્રાપ્ત કર્યો હતો. તેમના વિજયને
ભાજપના કાર્યકરોએ હર હર મહાદેવ
અને ભારત માતાકી જયના જયધોષ
સાથે વધાવી લેતા ઉપસ્થિત
આગેવાનો-કાર્યકરોએ ફુલહાર
પહેરાવી અભિનંદન પાઠવ્યા હતા.

રાધનપુર વિધાનસભાના કોંગ્રેસ
પાસેની બેઠક ઉપર રઘુભાઈ દેસાઈ
સામે ભાજપમાંથી પૂર્વ ધારાસભ્ય
જેઓ ભલા માણસથી ઓળખાય છે
તેવા લર્વાગીજી સોલંકીએ પ્રથમ
રાઉન્ડથી જ મતની સરસાઈ હાંસલ
કરીને છેલ્લા રાઉન્ડ સુધી જાળવી
રાખી હતી. કોંગ્રેસ તરફી મનાતા
સાંતલપુર ચોરાડમાં પણ તેમને
બહુમત પ્રાપ્ત થયો હતો જયારે
રાધનપુર શહેર, સમી પંથકના
વિસ્તારમાં પણ ભાજપને જ બહુમત
મળતા માત્ર ૩ રાઉન્ડ
૧૨,૧૩,૨૫માં કોંગ્રેસને સરસાઈ
મળી હતી. બાકી લર્વાગીજીએ
પોતાનો દબલ્લો જાળવી રાખતા ૨૫
રાઉન્ડના અંતે ૧૦૩૯૨૫ મત મળ્યા
હતા. જયારે કોંગ્રેસના રઘુભાઈ
દેસાઈને ૮૧૪૦૫ મત મળ્યા હતા.

આમ લર્વાગીજી સોલંકીની ૨૩ હજાર
જેટલા મતે વિજય થયો હતો.
બાકીના તમામ હરીફ ઉમેદવારોએ
પોતાની કિપોઝીટ ગુમાવવાનો વારો
આવ્યો હતો. અત્રે તેમના સમર્થકો,
કાર્યકરો, પક્ષના આગેવાનોએ
વિજયને વધાવી લેતા શુભેચ્છાઓ
પાઠવી અબીલ ગુલાલની છાળો
ઉડાવી તેમને વધાવી લીધા હતા.

પાટણ જિલ્લાની પ્રતિષ્ઠાભરી
ચાણસ્મા બેઠક ઉપર પૂર્વ
કેબીનેટમંત્રી અને ભાજપના
અડીખમ ચોધ્યા એવા નિખાલસ
સ્વભાવની દિલીપજી ઠાકોરે આ
વખતે કટોકટીભરી લડાઈમાં
કોંગ્રેસના દિનેશજી ઠાકોર સામે
મતગણતરીના અંતિમ રાઉન્ડમાં
હારનો સામનો કરવાનો વારો આવ્યો
છે. અત્રે રાઉન્ડવાર ગણતરીમાં
ચડાવ ઉતાર જોવા મળ્યો હતો. અને
એક સમયે દિલીપભાઈ તેમનો ગઢ
જાળવી રાખશે તેવું જણાતુ હતું પરંતુ
અંતિમ ત્રણ રાઉન્ડમાં આછી-
પાતળવી સરસાઈ સાથે પોસ્ટલ
મતોની ગણતરી સાથે દિનેશજી
ઠાકોરે ભાજપના મજબૂત ગઢના
કાંગળા ખેરવી આ બેઠક ઉપરથી
૯૬૪ મતે વિજય હાંસલ કરી લીધો
હતો. અત્રે આપના ઉમેદવાર
વિષ્ણુભાઈ પટેલને ૭૨૨૯ મત
મળ્યા છે જે દિલીપભાઈ ઠાકોરની
હારનું કારણ સાબિત થયા છે.

કોંગ્રેસના દિનેશ ઠાકોરને ૮૫૨૧૭
અને દિલીપજી ઠાકોરને ૮૪૨૫૩
મત મળતા કોંગ્રેસે ૯૬૪ મતોની
નજીવી સરસાઈથી આ બેઠક
છીનવી લઈ જિદ્દમાં બે-બે બેઠકો
મેળવવામાં સહયોગી બન્યા હતા.

આ બેઠક ઉપર રીકાઉન્ડીંગની
માંગણી પણ કરવામાં આવી હતી
પરંતુ તેમની માંગણીને ઓબ્સ્કર્
દ્વારા નકારી કાઢવામાં આવી હતી.

પાટણ જિલ્લાની ચાર બેઠકો પૈકી
ગત વખતે કોંગ્રેસ પાસે પાટણ,
સિધ્ધપુર અને રાધનપુર એમ ત્રણ
બેઠકો હતી જે પૈકી સિધ્ધપુર અને
રાધનપુર ગુમાવવાનો વારો આવ્યો
છે. જો કે ચાણસ્મા બેઠક જે
ભાજપનો ગઢ સમાન હતી જયાંથી
પૂર્વકેબીનેટ મંત્રી દિલીપજી ઠાકોરને
હરાવી આંચકી લેવામાં કોંગ્રેસના
દિનેશજી ઠાકોર સફળ રહ્યા છે.

(અનુ.પાન - ૪નું ચાલું...)

હિમાચલ...
કે ભાજપ કંઈ પણ કરી શકે છે.
જોકે તેમણે કહ્યું હતું કે તેઓ કોઈ
ધારાસભ્યને રાયપુર લઈ જશે નહીં.

હિમાચલમાં ભલે કોંગ્રેસ જીતી
રહી છે પરંતુ તેની સાથે એક ડર પણ
સતાવી રહ્યો છે. તેમને તેમના
ધારાસભ્યો તૂટવાની ચિંતા થવા
લાગી છે. છત્તીસગઢના સીએમ
ભૂપેશ બધેલે કહ્યું- હું હિમાચલ
જઈશ કારણ કે ત્યાં એક
સુપરવાઈઝર હતો. અમારે અમારા
સહયોગીઓને સુરક્ષિત રાખવા
પડશે કારણ કે ભાજપ કંઈ પણ કરી
શકે છે. જોકે, તેમણે સ્પષ્ટતા કરી
હતી કે તેઓ કોઈપણ ધારાસભ્યને
છત્તીસગઢ લઈ જશે નહીં.

દેશ-વિદેશના સંક્ષિપ્ત સમાચાર



કુદરતના આ એક કારિગરને લોકોને ક્યાં ચકિત : પાર્ક કરેલી તમામ ગાડીઓ પૈકી માત્ર એક પર પડ્યો વરસાદ.

કુદરત એ રહસ્યોનો ભંડાર છે, તે એકમાંથી કારિગર બતાવે છે, જે લોકોને આશ્ચર્યચકિત કરે છે. કુદરતના કેટલાક ચમત્કારો ઘણા અદ્ભુત હોય છે. જેને જોઈને આંખો પર વિશ્વાસ કરવો મુશ્કેલ થઈ જાય છે. સમજાતું નથી કે આ પાછળનું રહસ્ય શું છે? જેના કારણે દુનિયા હજુ અજાણ છે. સોશિયલ મીડિયા જે આવા અજીબગીરી બીડીઓ ભરેલું છે. ત્યારે વધુ એક વીડિયો વાયરલ થઈ રહ્યો છે. જ્યાં વાદળો એકલી કાર પર વરસી લોકોને આશ્ચર્યચકિત કરી દીધા હતા.



હાક છી...મુરાદાબાદમાં છીંક ખાધી'ને વૃદ્ધની પાંસળી તૂટી ગઈ

છીંક આવવાની સાથે જ વ્યક્તિની પાંસળી તૂટી જાય આ વાત ખરેખર અવિશ્વસનીય છે, પરંતુ આ સાચી ઘટના છે. છીંક આવવાથી એક વૃદ્ધની પાંસળી તૂટી ગઈ છે. ભોજન કરતી વખતે તેમને છીંક આવી હતી. છીંક એટલી જોરથી આવી કે તેમની છાતીમાંથી કંઈક જોરદાર અવાજ આવ્યો. પાંસળી દબાવતા જ દુખાવો વધી ગયો. આંગળી મૂકે તો પણ દુખવા લાગે. દુખાવો એટલો વધી ગયો હતો કે, પડખું પણ ના ફેરવી શકે. ત્યારબાદ તેમણે જિદા હોસ્પિટલમાં ડોક્ટરની સલાહ લીધા બાદ એક્સરે કરાવ્યો હતો. તેમાં પાંસળીમાં નાનકડી તિરાડ પડી હોવાનું સામે આવ્યું હતું. ડોક્ટરની ભાષામાં તેને હેરેકે કહેવાય છે.

ઓર્થોપેડિક વિશેષજ્ઞ ડૉ. શેર સિંહ કક્કડે તેમને છાતી પર પટ્ટો લગાવીને વાંકુ વળવા અને વજન ન ઉપાડવા માટે સલાહ આપી છે. આ સાથે જ ૪૫ દિવસ સુધી આરામ કરવા માટે જણાવ્યું છે. જિદા હોસ્પિટલના હાકા વિશેષજ્ઞનું કહેવું છે કે, છીંક આવવાથી પાંસળી તૂટી જાય તેવા કિસ્સા બહુ ઓછા જોવા મળે છે. ૭૪૬ મિલિમીટર ઓફ મરક્કયુટી પ્રેશર કરતાં વધુ પ્રેશર બને તો આવી ઘટના ઘટે છે. તેમણે પોષ્ટિક ભોજન લેવાની સલાહ આપી છે. જેથી તેમના શરીરને ભરપૂર પોષણ મળી રહે.

ડોક્ટરના જણાવ્યા પ્રમાણે, ૩૫ વર્ષ પછી શરીરનું વર્ષમાં એકાદવાર તો ચેકઅપ કરાવવું જ જોઈએ. જેથી વિવિધ વિટામિન સહિત કેલ્શિયમની માત્રા શરીરમાં કેટલી છે તે જાણી શકાય. આ સાથે જ દૂધ, દહીં, પનીર જેવા કેલ્શિયમયુક્ત ખોરાક વધુ લેવા જોઈએ. આ સાથે જ તેમણે કહ્યું હતું કે, છીંકથી પાંસળી તૂટવાના ઘણાં કારણો હોઈ શકે છે.

વરિષ્ઠ હાકાના રોગના નિષ્ણાંત ડૉ. શેર સિંહ કક્કડ કહે છે કે, ચોક્કસ કારણ તો તમામ ચેકઅપ પછી ખબર પડશે. પરંતુ મોટેભાગે કેલ્શિયમની ઉણપ, પેથોલોજિકલ કે મટિપલ પરેશાનીને કારણે આ પ્રકારની સમસ્યા થઈ શકે છે. તેના માટે દર્દીનું સંપૂર્ણ ચેકઅપ કરવું જરૂરી બને છે.

ઉત્તરપ્રદેશના મેરુનો એક સીસીટીવી વીડિયો ખૂબ વાયરલ થઈ રહ્યો છે. તેમાં એક વ્યક્તિને છીંક ખાતો જોઈ શકાય છે. છીંકતા જ તે વ્યક્તિ નીચે પડી જાય છે. આ સાથે જ તેની સાથે ચાલી રહેલો તેનો મિત્ર તેને નજીકની હોસ્પિટલમાં લઈ જાય છે. ત્યાં ડોક્ટરે તેને મૃત જાહેર કર્યો હતો. ઉત્તર પ્રદેશમાં આ પ્રકારના ઘણાં કિસ્સા થઈ ગયા છે, જ્યાં લોકોને નાચતા કે પાત કરતા મરતા જોવા મળે છે.



ઓએમજી....આ સાપ નથી..... આ છે એક વિશિષ્ટ માછલી

વિશ્વમાં લૂપ્ત થઈ રહેલી ઇલ માછલીનો અબજો રૂપિયાનો ગેર કાયદેસર વેપાર ધમધમે છે. એક જમાનામાં બ્રિટનની ટેસ્ટ નદીમાં વિપુલ પ્રમાણમાં ઇલ માછલીઓ જોવા મળતી હતી. ૧૯૦૨માં એક લેખકે તેના વર્ણનમાં લખ્યું હતું કે બંને કાંઠા કાળા થઈ ગયા છે અને લોકોની આવન જાવન પણ ઓછી થઈ ગઈ છે. આ એક લૂપ્ત પ્રજાતિ છે જેનો ૧૦૦ વર્ષમાં ૯૫ ટકા ઘટાડો થયો છે. એમાં પણ છેલ્લા ૩૦ વર્ષમાં અંગિલા નામની યુરોપિય ઇલ માછલીમાં ૯૦ ટકા જેટલો ઘટાડો થયો છે. જો આ રીતે ઇલ માછલીનો ગેર કાયદેસર વેપાર થતો રહેશે તો આવનારા ૨૦ થી ૩૦ વર્ષમાં એક પણ પુખ્ત ઇલ બચી હશે નહીં. બ્રિટનમાં પુખ્ત ઇલ પકડવા પર પ્રતિબંધ છે એટલું જ નહીં નાની વ્હાસ ઇલને પણ પકડવાની મનાઈ છે. એક તંદુરસ્ત ઇલ માછલીના ૧૦ થી ૧૫ યુરો કોલર મળે છે. આથી પૈસા કમાવાની લાલચમાં આવીને યુરોપમાં સેંકડો ટન ઇલ પકડવામાં આવે છે. ફ્રાંસમાં દર વર્ષે ૬૦ થી ૬૫ ટન ઇલ માછલીનો કારોબાર ધમધમે છે. ચીન અને જાપાન યુરોપિયન ઇલના સૌથી મોટા ગ્રાહક માનવામાં આવે છે. દક્ષિણ એશિયામાં ઇલનો વપરાશ સેકસની ક્ષમતા વધારનારા ભોજન તરીકે થાય છે.



બહુચરાજીમાં પૂનમના દિવસે માતાજીના દર્શનાર્થે હજારો શ્રદ્ધાળુઓ ઉમટી પડ્યા

(નિ.ન્યુ.સ.) ચાણસ્મા,તા.૮ બહુચરાજીમાં પૂનમના દિવસે માતાજીના દર્શનાર્થે હજારો શ્રદ્ધાળુઓ ઉમટી પડ્યા હતાં. હાથમાં ધજા અને મુખમાં માના જયઘોષ સાથે મંદિરના ચાચરચોક્કમાં પ્રવેશ કરતાં માનું ધામ ગુંજી ઉઠ્યું હતું. નાચતાં ગાતાં અને માતાજીના નામના જયઘોષ કરતાં માઈભક્તોના કારણે માતાજીના ચાચરચોક્કમાં અલોકિક વાતાવરણ હતું. સવારની મંગળા આરતીમાં અને સાંજની આરતીમાં બહુ મોટી સંખ્યામાં ભાવિક ભક્તો જોડાતાં આરતી સોળેકળાએ ખીલી ઉઠી હતી. પૂનમના દિવસે મંદિરના શિખર પર ધજા ચડાવવાનું ખૂબ મહત્વ હોવાના કારણે માઈભક્તો મંદિરના શિખર પર ધજા ચડાવી ધન્યતાની લાગણી અનુભવતાં જોવા મળ્યાં હતાં. સવારથી માતાજીના દર્શન માટે શરૂ થયેલ ભાવિક ભક્તોનો પ્રવાહ મોટી રાત સુધી અવિરત જોવા મળ્યો હતો. પૂનમની રાત્રે ૯:૩૦ વાગે માતાજીની પાલખી નગરચર્ચાએ નીકળી હતી. માતાજીની પાલખીમાં બહુ મોટી સંખ્યામાં જોડાયેલાં શ્રદ્ધાળુઓ મા બહુચરના જયઘોષ કરતાં માનું ધામ ગુંજી ઉઠ્યું હતું. યાત્રાધામ બહુચરાજીની જેમ શાંખલપૂર ખાતે પણ સવારથી માઈભક્તોની ભારે ભીડ જોવા મળી હતી.



પાટણના રિજિયોનલ સાયન્સ સેન્ટર ખાતે જુરસિક યુગ પર સાયન્ટિફિક-શો અને એરોડાયનેમિક્સ વિશે વર્કશોપ યોજાયો

(નિ.ન્યુ.સ.) પાટણ,તા.૮ ગુજરાત સરકારના વિજ્ઞાન અને પ્રૌદ્યોગિક વિભાગના નેજા હેઠળ કાર્યરત ગુજરાત કાઉન્સિલ ઓન સાયન્સ એન્ડ ટેકનોલોજી દ્વારા પાટણમાં રિજિયોનલ સાયન્સ સેન્ટર વિકસાવવામાં આવ્યું છે. રિજિયોનલ સાયન્સ સેન્ટરમાં આજે ૦૮ ડિસેમ્બર ૨૦૨૨ના રોજ જુરસિક એજ પર સાયન્ટિફિક-શો અને એરોડાયનેમિક્સ વિશે વર્કશોપનું આયોજન કરવામાં આવ્યું હતું જેમાં ૩૦૦ થી વધુ વિદ્યાર્થીઓ અને શિક્ષકોએ ભાગ લીધો હતો. સાયન્સ સેન્ટરના પ્રોજેક્ટ ડાયરેક્ટર ડૉ. સુમિત શાસ્ત્રીએ આવેલા વિદ્યાર્થીઓ અને શિક્ષકોને વિજ્ઞાન અને ટેકનોલોજીને લોકપ્રિય બનાવવામાં સાયન્સ સેન્ટરની ભૂમિકા વિશે સમજાવ્યું હતું. ત્યારબાદ, નિષ્ણાંત ગાર્ડ ધ્વારા જુરસિક યુગ પર વૈજ્ઞાનિક-શો બતાવવામાં આવ્યો હતો અને એરોડાયનેમિક્સના વિવિધ પાસાઓના નિર્દેશન કરવામાં આવ્યું હતું. ત્યારબાદ, વિદ્યાર્થીઓ અને શિક્ષકોએ રિજિયોનલ સાયન્સ સેન્ટરની વિવિધ ગેલેરીઓની મુલાકાત કરી અને પ-ડી થિયેટર તથા વર્ચ્યુઅલ રિયાલિટી જેવી અદ્યતન ટેકનોલોજી નિહાળી ખૂબજ આનંદિત થયા હતા.



બહુચરાજીમાં ભાજપના ડૉ.સુખાજી ઠાકોર વિજયી

(નિ.ન્યુ.સ.) ચાણસ્મા,તા.૮ બહુચરાજી વિધાનસભામાં ભારતીય જનતા પાર્ટીના ઉમેદવાર તરીકે ડૉ. સુખાજી ઠાકોરની ૪૨,૫૯૮ મતો મેળવી વિજયી બન્યા છે. જ્યારે કોંગ્રેસના હરીફ ઉમેદવાર તરીકે ભોપજી ઠાકોર ને ૩૨,૮૬૦ મત મળ્યા છે. આમ, ખુબ જ આશ્ચર્ય જનક મતો મેળવી ડૉ. સુખાજી ઠાકોર એ ઐતિહાસિક જીત મેળવી હતી. અને આ વિજયના ભાગરૂપે બહુચરાજી બજાર માં વિજય રેલી કાઢી હતી. અને લોકોનો આભાર માન્યો હતો.

સંતાનોને સંપતિ આપતા પહેલા ગીફ્ટ ડીડ બનાવો: સુપ્રીમ કોર્ટ

નવી દિલ્હી, તા.૮ સુપ્રીમ કોર્ટે એક સ્વીંગ આપતા કહ્યું છે કે મા-બાપે સંતાનોને સંપતિ આપતા પહેલા ધ્યાન રાખવું જોઈએ કે ગીફ્ટ ડીડમાં તેમની મોટી વયે તેમની સારસંભાળ રાખવાની શરત લેખિતમાં રાખવી જોઈએ. અન્યથા જો તેમના બાળકો તેમની સારસંભાળ ના રાખે તો તે સંપતિ પાછી ના મેળવી શકાય. જસ્ટીસ સંજય કોલ અને એ એસ ઓકાની બંને મંગળવારે સીનીયર સીટીઝનોને મંગળવારે આ પ્રેક્ટીકલ સલાહ આપી હતી, જે સામાન્યતઃ પોતાની સ્વોપાજીવ સંપતિ પોતાના સંતાનોને એ આશાએ આપી દેતા હોય છે કે તેઓ ઢળતી ઉંમરે તેમની સારસંભાળ રાખશે. પોતાના સંતાનો દ્વારા તરછોડાયેલ દરેક માબાપને મેઈન્ટેનન્સ એન્ડ વેલ્ફેર ઓફ પેરન્ટ્સ એન્ડ સીનીયર સીટીઝન એક્ટ ૨૦૦૭ હેઠળ દૈનિકીયતામાં જપાનો હક્ક તો છે જ તે ઉપરાંત સુપ્રીમ કોર્ટના આ ચુકાદો સંતાનોને ભેટ અપાશે સંપતિ પાછી મેળવવા બાબતે છે. ચુકાદો લખતી વખતે જસ્ટીસ ઓકાએ ૨૦૦૭ના કાયદાની કલમ સુધી અમલવારીની વાત કરતા કહ્યું કે આ કલમને અમલમાં મુકવા માટે બે શરતો પરિપૂર્ણ થવી જરૂરી છે. ૧. સંપતિની ટ્રાન્સફર ડીડમાં શરત હોવી જોઈએ કે સંપતિ મેળવનારે સંપતિ ભેટમાં આપનારની સામાન્ય સુવિધાઓ અને શારીરિક જરૂરિયાતો પરિપૂર્ણ કરવાની રહેશે. ૨. જો સંપતિ મેળવનાર આવી સુવિધાઓ અથવા જરૂરિયાતો પુરી પાડવાની ના પડે અથવા નિષ્ફળ રહે તો સંપતિ પાછી મેળવી શકાશે.



ચાણસ્મા વિધાનસભા કોંગ્રેસના ઉમેદવારની જીત થતા આતશબાજી કરાઈ

(નિ.ન્યુ.સ.) ચાણસ્મા,તા.૮ ૧૭ ચાણસ્મા વિધાનસભાના કોંગ્રેસના ઉમેદવાર દિનેશજી આતાજી ઠાકોર નો ભવ્ય વિજય થતાં કોંગ્રેસના કાર્યકરો અને આગેવાનો તેમજ ટેકેઘરોએ એ ચાણસ્મા હાઈવે પર ફટકડા ફોડી આતશબાજી કરી વિજય ઉત્સવ મનાવ્યો હતો.



મહેસાણા જિલ્લામાં સમાવિષ્ટ સાત વિધાનસભાઓનું પરીણામ

(નિ.ન્યુ.સ.) મહેસાણા,તા.૮ મહેસાણા જિલ્લાની સમાવિષ્ટ સાત વિધાનસભાઓની મતગણતરી બાસણા મરચન્ટ એન્જીન્યરીંગ કોલેજ ખાતે યોજાઈ હતી. જિલ્લા કલેક્ટર ઉદિત અગ્રવાલના માર્ગદર્શન હેઠળ શાંતિપૂર્ણ ચૂંટણી ચોજવામાં આવી તેમજ મતગણતરી શાંતિપૂર્ણ થઈ હતી. જિલ્લાની સાત વિધાનસભાઓનું પરીણામ જાહેર કરાયું છે.જેના પરીણામની વિગતો નીચે મુજબ છે.

૨૦ ખેરાલુ વિધાનસભા			
અનુનં	નામ	પક્ષ	મળેલ મત
૧	દેસાઈ મુકેશકુમાર મોદજીભાઈ	ઇન્ડિયન નેશનલ કોંગ્રેસ	૫૧૪૯૬
૨	સરદારભાઈ શામળભાઈ ચૌધરી	ભારતીય જનતા પાર્ટી	૫૫૪૬૦- વિજેતા
૩	ચોહાણ મુકેશસિંહ ધીરુસિંહ	ગરવી ગુજરાત પાર્ટી	૯૬૩
૪	ઠાકોર દિનેશજી હરજીરજી	આમ આદમી પાર્ટી	૨૨૦૦
૫	વાલજીભાઈ સવજીભાઈ પરમાર	લોગ પાર્ટી	૩૫૧
૬	આલોક હિરાલાલ રાય	અપક્ષ	૨૭૬૧
૭	રમેશજી જીવણજી ઠાકોર	અપક્ષ	૮૨૪
૮	રામસિંહજી શંકરજી ઠાકોર	અપક્ષ	૩૬૩૮૪
૯	નોટા	નોટા	૨૬૪૮

૨૧ ઊંઝા વિધાનસભા			
અનુનં	નામ	પક્ષ	મળેલ મત
૧	પટેલ અરવિંદ અમૃતલાલ (ભૂરો)	ઇન્ડિયન નેશનલ કોંગ્રેસ	૩૭૦૯૩
૨	પટેલ કિરીટકુમાર કેશવલાલ કે.કે પટેલ	ભારતીય જનતા પાર્ટી	૮૮૫૬૧- વિજેતા
૩	ઉર્વિશકુમાર બાબુભાઈ પટેલ	આમ આદમી પાર્ટી	૧૮૪૬૧
૪	પરમાર દેસમુખભાઈ વિરાભાઈ	ભારતીય જન પરીષદ	૫૩૪
૫	રબારી મેશભાઈ સુખાભાઈ	ગરવી ગુજરાત પાર્ટી	૫૫૬
૬	ડો હિતેશકુમાર મહેન્દ્રભાઈપરમાર	નિરભય ભારતીય પાર્ટી	૪૨૬
૭	અરવિંદજી અજાણજી ઠાકોર	અપક્ષ	૮૧૨
૮	નોટા	નોટા	૧૭૭૫

૨૨ વિકાસગર વિધાનસભા			
અનુનં	નામ	પક્ષ	મળેલ મત
૧	અધિકેશ ગણેશભાઈ પટેલ	ભારતીય જનતા પાર્ટી	૮૮૩૫૬- વિજેતા
૨	કિરીટભાઈ ઈશ્વરભાઈ પટેલ	ઇન્ડિયન નેશનલ કોંગ્રેસ	૫૩૯૫૧
૩	જયંતિલાલ મોહનલાલ પટેલ વડીલ	આમ આદમી પાર્ટી	૧૨૮૩૧
૪	ઠાકોર વિષ્ણુજી નેનાજી મારતર	રાઈટ ટુ રીડીસ પાર્ટી	૫૮૦
૫	પ્રજાપતિ જગદીશકુમાર ભીખાભાઈ	ભારતીય જન પરીષદ	૪૨૧
૬	ઠાકોર સંજયજી અમરતજી	રાષ્ટ્રીય હિંદ એકતા દળ	૧૫૪
૭	ખોખર અબ્દુલરીસદ શેરમહમદ	અપક્ષ	૨૧૦
૮	ઠાકોર શંકરજી મજાજી	અપક્ષ	૨૩૮
૯	પટેલ ઉપેન્દ્રકુમાર શંકરલાલ	અપક્ષ	૪૭૮
૧૦	પરમાર વિજયકુમાર કોદરભાઈ	અપક્ષ	૭૭૬
૧૧	નોટા	નોટા	૨૩૨૫

૨૩ બેચરાજી વિધાનસભા			
અનુનં	નામ	પક્ષ	મળેલ મત
૧	ઠાકોર અમૃતજી ભોપાજી બાબુજી	ઇન્ડિયન નેશનલ કોંગ્રેસ	૫૮૫૮૬
૨	ઠાકોર સુખાજી સોમાજી	ભારતીય જનતા પાર્ટી	૬૯૮૭૨- વિજેતા
૩	દિનેશકુમાર રેવાભાઈ રાહોડ	બહુજન સમાજ પાર્ટી	૭૩૨
૪	અમિતકુમાર પૂરકરાય પટેલ નેતાજી	રાષ્ટ્રવાદી જનલોક દળ	૫૧૬
૫	ઝાલા નરેન્દ્રસિંહ વજેસિંહ	ગરવી ગુજરાત પાર્ટી	૮૭૭
૬	ડો પી.સી પટેલ	ભારતીય રાષ્ટ્રવાદી પક્ષ	૪૫૮
૭	સાગરભાઈ હરજીભાઈ રબારી	આમ આદમી પાર્ટી	૧૭૭૬૩
૮	સિદ્ધધારજીસિંહ વજુભા ઝાલા	જનસેવા ડ્રાઈવર પાર્ટી	૪૪૯
૯	ઠાકોર શેતેષસિંહ કિર્તીસિંહ	અપક્ષ	૭૫૯
૧૦	ભાવેશકુમાર નરોત્તમભાઈ પટેલ	અપક્ષ	૧૭૧૭૮
૧૧	નોટા	નોટા	૨૪૬૬

૨૪ કડી વિધાનસભા			
અનુનં	નામ	પક્ષ	મળેલ મત
૧	કરશભાઈ પુજાભાઈ સોલંકી	ભારતીય જનતા પાર્ટી	૧૦૭૦૫૨-વિજેતા
૨	પ્રવિણભાઈ ગણપતભાઈ પરમાર	ઇન્ડિયન નેશનલ કોંગ્રેસ	૭૮૮૮૫
૩	ભુપેન્દ્રકુમાર ભીખાભાઈ રાવત	રાષ્ટ્રીય હિંદ એકતા દળ	૧૭૭૮
૪	હરગોવિંદભાઈ કરસનદાસ ડાભી	આમ આદમી પાર્ટી	૭૨૫૩
૫	કુસુમબેન સુરેશકુમાર રાહોડ	અપક્ષ	૩૩૫
૬	મંગળભાઈ કથરાભાઈ મકવાણા	અપક્ષ	૧૧૯૯
૭	લક્ષ્મીચંદ પુજાભાઈ ચાવડા	અપક્ષ	૮૬૩
૮	સેનમા મહેન્દ્રભાઈ સોમાભાઈ	અપક્ષ	૮૩૬
૯	નોટા	નોટા	૨૫૦૫

૨૫ મહેસાણા વિધાનસભા			
અનુનં	નામ	પક્ષ	મળેલ મત
૧	પટેલ મુકેશકુમાર ડી	ભારતીય જનતા પાર્ટી	૯૮૮૧૬-વિજેતા
૨	વાસુદેવ ત્રિભોવનદાસ પરમાર	બહુજન સમાજ પાર્ટી	૮૧૯
૩	પી.કે.પટેલ	ઇન્ડિયન નેશનલ કોંગ્રેસ	૫૩૦૨૨
૪	પટેલ હિશાંતભાઈ ધનજીભાઈ ભગત	આમ આદમી પાર્ટી	૧૧૨૧૧
૫	નિમેષ આત્મારામ પટેલ	ગુંજ સત્યની જનતા પાર્ટી	૮૧૭
૬	ઠાકોર અરજણજી મોહનજી	અપક્ષ	૪૭૭
૭	ઠાકોર કમલેશજી નેનાજી	અપક્ષ	૨૩૦
૮	ઠાકોર પ્રતાપજી કડવાજી	અપક્ષ	૨૦૦
૯	તારાબેન રમેશભાઈ મકવાણા	અપક્ષ	૨૧૮
૧૦	પરમાર દેવાંગભાઈ પ્રભુદાસ	અપક્ષ	૨૩૫
૧૧	રાવળ આનંદકુમાર મણીલાલ	અપક્ષ	૨૭૨૨
૧૨	સેતા મહોમદજીબેદ અયુબભાઈ જખી	અપક્ષ	૪૪૯
૧૩	રમેશભાઈ ગણપતભાઈ વાધેલા	અપક્ષ	૫૬૪
૧૪	નોટા	નોટા	૨૪૪૯

૨૬ વિજાપુર વિધાનસભા			
અનુનં	નામ	પક્ષ	મળેલ મત
૧	ડો.સી.જે. ચાવડા	ઇન્ડિયન નેશનલ કોંગ્રેસ	૭૭૭૪૯-વિજેતા
૨	રમણભાઈ ડી પટેલ સ્ટારલાઈન	ભારતીય જનતા પાર્ટી	૭૧૬૯૬
૩	ઉર્વશીબેન દિપકભાઈ પટેલ	રાષ્ટ્રીય હિંદ એકતા દળ	૫૫૨
૪	ચિરાગભાઈ પટેલ કે.કે.જી	આમ આદમી પાર્ટી	૫૦૧૯
૫	ઉપાસકુમાર રમેશભાઈ પટેલ	અપક્ષ	૧૮૩
૬	ચૌધરી શંકરભાઈ દેવજીભાઈ	અપક્ષ	૨૬૭
૭	પરમાર અજીતકુમાર દમીરજી	અપક્ષ	૫૧૧
૮	નોટા	નોટા	૨૦૫૯

ગુજરાતમાં ભાજપનો રેકોર્ડબ્રેક વિજય : કોંગ્રેસ-આપના સૂપડા સાફ

**વિધાનસભામાં
૧૫૬ બેઠકો
મેળવી ભાજપે
ઇતિહાસ રચ્યો**

**૧૭ જિલ્લામાં
એકપણ બેઠક
કોંગ્રેસ જીતી ના
શક્યું**

(નિ.ન્યુ.સ.) અમદાવાદ, તા.૨૮ ગુજરાતમાં સતત ૭મી વાર ભારતીય જનતા પાર્ટી સત્તાસ્થાને બિરજમાન થયું છે. આજે જાહેર થયેલા વિધાનસભા ચૂંટણીના પરિણામોમાં વડાપ્રધાન નરેન્દ્ર મોદીનો રેકોર્ડ મુખ્યમંત્રી ભૂપેન્દ્ર પટેલે તોડ્યો છે. ભારતીય જનતા પાર્ટીએ જાહેર થયેલા પરિણામોમાં ૧૫૬ બેઠકો પર કેસરિયોલહેરાવી પ્રચંડ જીત હાંસલ કરી છે. સાથે સાથે ૧૯૮૫નો ૧૪૯ બેઠકનો માધવસિંહ સોલંકીનો રેકોર્ડ પણ તોડ્યો છે. આ ઉપરાંત બંગાળમાં સીપીએમના શાસનના ૭ વખતના રેકોર્ડને સમક્ષ થયા છે. મહત્વનું છે કે, કોંગ્રેસનો ગુજરાતમાં અત્યાર સુધીનો સૌથી ખરાબ દેખાવ આ ચૂંટણીમાં રહ્યો છે. કોંગ્રેસને માત્ર ૧૭ બેઠક મળવાથી રાજ્યસભાની માર્ચ, ૨૦૨૩માં ચોજાનારી ચૂંટણીમાં એકપણ બેઠક મળશે નહીં. ગુજરાતના પરિણામ બાદ ભૂપેન્દ્ર પટેલે અગાઉના નરેન્દ્ર મોદીના રેકોર્ડ તોડી એક નવો રેકોર્ડ સર્જ્યો છે. મોદી જ્યારે ગુજરાતના મુખ્યમંત્રી હતા ત્યારે વર્ષ ૨૦૦૨માં ૧૨૭ બેઠકો ભારતીય જનતા પાર્ટીએ જીતી હતી જે બાદ જેટલી ચૂંટણી થઈ તેમાં ભાજપની સીટો સતત ઘટી રહી હતી. આમ ૧૨૭નો આંકડો વડાપ્રધાન



હર્ષ સંઘવીના હરીફ તમામ ઉમેદવારોની ડીપોઝીટ ફુલ : મુખ્યમંત્રી ભૂપેન્દ્ર પટેલનો જ્વલંત વિજય : ભાજપના ૧૯ મંત્રી જીત્યા : ૧ની હાર

મોદીનો રેકોર્ડ હતો અને હવેના ભાજપે આ આંકડો પણ પાર કરી લીધો છે. અગાઉ અનેક જાહેરસભામાં વડાપ્રધાન નરેન્દ્ર મોદીએ કહ્યું હતું કે, મારી ઈચ્છા એવી છે કે, આ વખતની ચૂંટણીમાં તમામ રેકોર્ડ તૂટે અને સાથે સાથે નરેન્દ્રભાઈના રેકોર્ડ ભૂપેન્દ્ર ભાઈ તોડે. જોકે આ વાતને સાબિત કરતાં પરિણામો આજે આવ્યા છે. ગુજરાત વિધાનસભાની ચૂંટણીમાં ૧૫૬ બેઠકો ભાજપને પ્રાપ્ત થઈ છે જેમાં વડાપ્રધાન નરેન્દ્ર મોદી અને કેન્દ્રિય ગૃહ મંત્રી અમિત શાહના ધૂમ પ્રચારનું પરિણામ દેખાઈ આવ્યું છે. વડાપ્રધાન મોદીએ ચોજેલી તમામ રેલીમાં કહ્યું હતું કે, તમારે આપણા નરેન્દ્રભાઈ જ કહેવાનું, અને વડાપ્રધાન તો હું દિલ્હી. તેમણે ઇમોશનલી લોકોના દિલ જીતવા કહ્યું હતું કે, વડીલોને મારા પ્રણામ કહોશો! આટલું મારું કામ કરશો ને! કરશો ને! એમ કહીને લોકોના દિલ જીતી લીધા હતા અને તેનું જ આ પરિણામ છે. આજે જાહેર થયેલા પરિણામોમાં અત્ર, તત્ર, સર્વત્ર કેસરિયો લહેરાયો છે. ચૂંટણી લડી રહેલા વર્તમાન મુખ્યમંત્રી ભૂપેન્દ્ર પટેલ અને મંત્રીમંડળના ૧૮

સભ્યોનો વિજય થયો છે જે અત્યાર સુધીની ગુજરાતના ઇતિહાસમાં એક રેકોર્ડ બની રહ્યો છે. જાહેર થયેલા પરિણામોમાં સૌથી વધુ લીડ અમદાવાદની ઘાટલોડિયા બેઠક પરથી ચૂંટણી લડેલા મુખ્યમંત્રી ભૂપેન્દ્ર પટેલની છે. તેઓને નરેન્દ્રભાઈના રેકોર્ડ ભૂપેન્દ્ર ભાઈ તોડે. જોકે આ વાતને સાબિત કરતાં પરિણામો આજે આવ્યા છે. ગુજરાત વિધાનસભાની ચૂંટણીમાં ૧૫૬ બેઠકો ભાજપને પ્રાપ્ત થઈ છે જેમાં વડાપ્રધાન નરેન્દ્ર મોદી અને કેન્દ્રિય ગૃહ મંત્રી અમિત શાહના ધૂમ પ્રચારનું પરિણામ દેખાઈ આવ્યું છે. વડાપ્રધાન મોદીએ ચોજેલી તમામ રેલીમાં કહ્યું હતું કે, તમારે આપણા નરેન્દ્રભાઈ જ કહેવાનું, અને વડાપ્રધાન તો હું દિલ્હી. તેમણે ઇમોશનલી લોકોના દિલ જીતવા કહ્યું હતું કે, વડીલોને મારા પ્રણામ કહોશો! આટલું મારું કામ કરશો ને! કરશો ને! એમ કહીને લોકોના દિલ જીતી લીધા હતા અને તેનું જ આ પરિણામ છે. આજે જાહેર થયેલા પરિણામોમાં અત્ર, તત્ર, સર્વત્ર કેસરિયો લહેરાયો છે. ચૂંટણી લડી રહેલા વર્તમાન મુખ્યમંત્રી ભૂપેન્દ્ર પટેલ અને મંત્રીમંડળના ૧૮

પ્રાંતિજ, રાજકોટ દક્ષિણ, જલાલપોર, જામનગર ઉત્તર, જામનગર દક્ષિણ, જેતપુર, કામરેજ, કતારગામ, લિભાયત, માંગરોળ (સુરત), મહિનગર, મોરબી, રાવપુરા, સાબરમતી, સયાજીગંજ, ઠક્કરભાપાનગર, કાસરા, ઉધના, ઉમરગામ, ઉઆ, વડોદરા શહેર, વટવા, વેજલપુર, વિરમગામ અને વઘવાણની બેઠકનો સમાવેશ થાય છે. અને નોંધનીય છે કે, ગુજરાત વિધાનસભાની ચૂંટણીમાં કોંગ્રેસ ૧૭૯ ઉમેદવારો અને આમ આદમી પાર્ટીએ ૧૮૨ ઉમેદવારો ઉભા રાખ્યા હતા. જાહેર થયેલા પરિણામોમાં કોંગ્રેસના ૪૪ ઉમેદવારોની ડિપોઝિટ જમ થઈ છે. આજે જાહેર થયેલા પરિણામોમાં કોંગ્રેસના દિગ્ગજ નેતા અને પૂર્વ વિપક્ષી નેતા સુખરામ રાઠવા, ગુજરાત પ્રદેશ કોંગ્રેસના ઉપાધ્યક્ષ લલિત કથગરા, પાંકાનેરથી પીરઝાદા, રાધનપુરથી રૂડ દેસાઈ, કલોલથી બળદેવજી ઠાકોર, સિદ્ધપુરથી ચંદનજી ઠાકોર, ભાવનગર ગ્રામ્ય, ભુજ, દસકોઈ, ગાદાદેવી, નંદિયાદ, નારાણપુરા, નરોડા, નવસારી, નિકોલ, પારડી,

વિરમગામથી લાખા ભરવાડ, દસાડાથી નૌશાદ સોલંકી, દરિયાપુરથી ગ્યાસુદ્દીન શેખ, બાપુનગરથી હિંમતસિંહ પટેલ, ખંભાળિયાથી વિક્રમ માડમ, જામજોધપુરથી ચિરાગ કાલરિયા, લાઠીથી વીરજી કુમ્ભર, સાવરકુંડલાથી પ્રતાપ દુધાત, મોરસદથી રાજેન્દ્રસિંહ પરમાર, છોટા ઉદેપુરથી સંગ્રામસિંહ રાઠવા જેવા નેતાઓનો સમાવેશ થાય છે. આ ઉપરાંત તાજેતરમાં કોંગ્રેસમાં જોડાયેલા ભાજપના પૂર્વ સાંસદ અને પૂર્વ રાજ્યકક્ષાના મંત્રી પ્રભાતસિંહ ચૌહાણની કાલોલ બેઠક પર હાર થઈ છે. ૨૦૧૭ની વિધાનસભામાં કોંગ્રેસના ૩ બળવાખોરોની જીત થઈ છે. તેમાં બાયડ બેઠક પરથી ઘવલસિંહ ઝાલા, ધાનેરા બેઠક પરથી માવજીભાઈ દેસાઈ અને વાઘોડિયા બેઠક પરથી ધર્મેન્દ્રસિંહ વાઘેલાનો સમાવેશ થાય છે.

જ્યારે જે બળવાખોરો હાર્યા છે તેમાં મહત્વના ગણાતા પાદરાના દિનુમામા, વાઘોડિયાના મધુ શ્રીવાસ્તવનો સમાવેશ થાય છે. આજે જાહેર થયેલા પરિણામોમાં ભાજપને ૧૫૬ બેઠકો પર વિજય પ્રાપ્ત થયો છે. ભાજપને ૫૨.૦૨ ટકા

વોટશેર સાથે ૧૫૬, કોંગ્રેસને ૨૪.૦૨ ટકા સાથે ૧૭ બેઠકો જ્યારે આમ આદમી પાર્ટીને ૧૩.૦૮ ટકા સાથે ૫ બેઠકો અને અન્યને ૪ બેઠકો પ્રાપ્ત થઈ છે. સૌરાષ્ટ્ર-કચ્છની ૫૪ બેઠકો માંથી ભાજપને ૪૬, કોંગ્રેસને ૩ બેઠક, આપને ૪ બેઠક જ્યારે અન્યને ૧ બેઠક મળી છે. દક્ષિણ ગુજરાતની ૩૫ બેઠકોમાંથી ભાજપને ૩૩, કોંગ્રેસને ૧ અને આપને ૧ બેઠક મળી છે. મધ્ય ગુજરાતની ૬૧ બેઠકોમાંથી ભાજપને ૫૫, કોંગ્રેસને ૫ અને અન્યને ૧ બેઠક મળી છે. ઉત્તર ગુજરાતની ૩૨ બેઠકોમાંથી ભાજપને ૨૫, કોંગ્રેસને ૫ અને અન્યને ૨ બેઠકો મળી છે. અને ઉદ્દોખનીય છે કે, ૨૦૧૭માં ભાજપને ૫૦ ટકા વોટશેર સાથે ૯૯ બેઠકો મળી હતી જ્યારે કોંગ્રેસના ૪૨.૦૨ ટકા સાથે ૭૭ બેઠકો મળી હતી. સૌરાષ્ટ્ર-કચ્છની ૫૪ બેઠકો માંથી કોંગ્રેસને ૩૦ બેઠક, ભાજપને ૨૩ બેઠક જ્યારે અન્યને ૧ બેઠક મળી હતી. દક્ષિણ ગુજરાતની ૩૫ બેઠકોમાંથી ભાજપને ૨૫ અને કોંગ્રેસને ૧૦ બેઠક મળી હતી. મધ્ય ગુજરાતની ૬૧ બેઠકોમાંથી

**વિધાનગૃહમાં
આમઆદમી
પાર્ટીની એન્ટ્રી**

**ભાજપના ત્રણ
અને કોંગ્રેસના અનેક
દિગ્ગજ નેતાઓનો
કારમો પરાજય**

ભાજપને ૩૭, કોંગ્રેસને ૨૨ અને અન્યને ૨ બેઠકો મળી હતી. ઉત્તર ગુજરાતની ૩૨ બેઠકોમાંથી કોંગ્રેસને ૧૮ અને ભાજપને ૧૪ બેઠકો મળી હતી. નોંધનીય છે કે અત્યારસુધી ગુજરાતની દરેક ચૂંટણીઓમાં ભાજપ અને કોંગ્રેસ વચ્ચે જ જંગ જામતો હતો. ત્યારે આ વખતે ગુજરાતમાં કોંગ્રેસની સાથે-સાથે આમ આદમી પાર્ટીએ પણ જોર લગાવ્યું હતું. ગુજરાત વિધાનસભાની ચૂંટણીના પરિણામો ભાજપ તરફી આવ્યા છે. તેના મુખ્ય કારણોમાં આપની એન્ટ્રી એ મહત્વની ભૂમિકા ભજવીને કોંગ્રેસને ભારે નુકસાન કરાવ્યું છે. ગુજરાત વિધાનસભાની આ વખતની ચૂંટણીમાં મોદી-શાહની જોડીએ કોંગ્રેસની પરંપરાગત આદિવાસી બેઠકો અને મહત્વની બેઠકોને સર કરવા પણ એડીચોટીનું જોર લગાવ્યું હતું. જેમાં પણ ભાજપ સફળ થયું છે. ખાસ કરીને ઉત્તર ગુજરાત અને દક્ષિણ ગુજરાતની આદિવાસી બેઠકોને સર કરવા મોદીએ ખાસ્સું જોર લગાવ્યું હતું. અને, આ વખતે વડાપ્રધાન નરેન્દ્ર મોદીએ આદિવાસી વિસ્તારોમાં જંગી ચૂંટણી પ્રચાર સભાઓ યોજી હતી. અને, જે સભાઓ સફળ રહી છે.

ગાંધીનગર હેલિપેડ ગ્રાઉન્ડ ખાતે ૧૨મીએ વડાપ્રધાનની હાજરીમાં શપથવિધિ યોજાશે



(નિ.ન્યુ.સ.) અમદાવાદ, તા.૨૮ ભાજપનું ગુજરાતમાં ૨૭ વર્ષથી શાસન છે, પરંતુ ભાજપ અત્યાર સુધી માધવસિંહ સોલંકીનો ૧૪૯ બેઠકોનો રેકોર્ડ તોડી શકી ન હતી. પરંતુ ભાજપે હવે એ પણ હાંસલ કરી દીધું છે. ભાજપે ટૂંકમાં માધવસિંહનો ૧૪૯ સીટોનો રેકોર્ડ તોડ્યો છે. ત્યારે હવે કોઈ કહી નહી શકે કે, ભાજપે બહુમત તો મેળવી પણ માધવસિંહનો રેકોર્ડ તોડી શકી નથી, ભાજપે આજે ૧૪૯ થી વધુ બેઠકો પર લીડ મેળવીને આ વાત

પર પણ પૂર્ણવિરામ મૂક્યું છે. ત્યારે ભાજપમાં ચારેતરફ ઉજવણીની શરૂઆત થઈ ગઈ છે. કમલમમાં ઉજવણી શરૂ કરવામાં આવી હતી. તો ફરાકા કોડીને ઉમેદવારો જીતીને ઉજવણી કરતા જોવા મળી રહ્યાં છે. કમલમમાં ઢોલનગારાના તાલે ઉજવણી કરવામાં આવી હતી. ભાજપની જીતના ગરબા પણ બહેનો દ્વારા આયોજીત કરાયા હતા. તો આ સાથે સી. આર.પાટીલ સહિત દિગ્ગજ નેતાઓ કમલમ પહોંચ્યા હતા. ભાજપની ભવ્ય

જીતની કમલમમાં ભવ્ય ઉજવણી કરવામાં આવી રહી છે. જીત બાદ કમલમમાં પત્રકાર પરિષદ સંબોધવામાં આવી હતી. સીઆર પાટીલ અને મુખ્યમંત્રી ભૂપેન્દ્ર પટેલે એકબીજાને મોઢાઈ ખવડાવીને મોઢા મોઢા કરાવ્યા હતા. ગુજરાતમાં ભાજપના ભવ્ય જીતના પરચમ લહેરાવનાર સીઆર પાટીલે જાહેરાત કરી કે, ૧૨ ડિસેમ્બરે, સોમવારે ગાંધીનગરમાં બપોરે ૨ વાને હેલિપેડ ગ્રાઉન્ડ પર શપથવિધિ સમારોહ યોજાશે. પીએમ નરેન્દ્ર મોદી અને ગૃહમંત્રી અમિત શાહ શપથવિધિ સમારોહમાં હાજર રહેશે અને જાહેરાત કરી હતી કે, ૧૨મીએ ભૂપેન્દ્ર પટેલ જ મુખ્યમંત્રી પદના શપથ ગ્રહણ કરશે. ભાજપની ભવ્ય જીત વિશે સીઆર પાટીલે કહ્યું કે, ભાજપે ૨૭ બાદ પણ સરકાર બનાવી રહી છે. જનતાએ પહેલાંથી સરકાર બનાવવાનો સંકલ્પ કર્યો હતો. ગુજરાતની જનતાનો હું આભાર માનું છું. નરેન્દ્ર મોદીએ ભાજપને જિતાડવા ૨૧ સભા ૩ રોડ શો કર્યા. નરેન્દ્ર મોદીને કારણે જીત મળી છે. ગૃહમંત્રી અમિત શાહે ૩૩ સભા તેમજ રોડ શો કર્યા અને કાર્યકર્તાને માર્ગદર્શન આપી તેવાર કર્યા. તેમણે એમ પણ જણાવ્યું હતું કે, રાજ્યમાં આવેલ રેવડી આપનારી પાર્ટી તેમજ કોંગ્રેસીઓની તુષ્ટિકારી (અનુ.પાન-૨ ઉપર)

બનાસકાંઠામાં ભાજપ-કોંગ્રેસને ૪-૪ : ધાનેરા અપક્ષને ફાળે

(નિ.ન્યુ.સ.) પાલનપુર, તા.૮ બનાસકાંઠા જિલ્લાની ૯ બેઠકોની ચોજાણેલી ચૂંટણીમાં ભાજપ-કોંગ્રેસને ૪-૪ બેઠકો મળી હતી જ્યારે ધાનેરા બેઠક ઉપર અપક્ષ ઉમેદવારે જીત હાંસલ કરી હતી. ધાંતા, વડગામ, કાંકરેજ અને વાવ બેઠક કોંગ્રેસને ફાળે ગઈ હતી જ્યારે પાલનપુર, ડીસા, દિયોદર અને થરાદ બેઠક ભાજપના ફાળે જવા પામી હતી. એકમાત્ર બનાસકાંઠા જિલ્લામાં કોંગ્રેસનું પ્રદર્શન ધાર્ચા કરતાં ઘણું સારુ રહેવા પામ્યું હતું. ગુજરાત વિધાનસભા-૨૦૨૨ની ચોજાણેલી ચૂંટણીમાં આજે પરીણામો ઘોષિત થતા ભાજપે રેકોર્ડ બ્રેક બેઠકો મેળવી કોંગ્રેસ-આપના સૂપડા સાફ કરી દીધા છે ત્યારે ૧૪ જેટલા જીલ્લાઓમાં કોંગ્રેસને એકપણ બેઠક મળી નથી. ત્યારે ઉત્તર ગુજરાતના સરહદી જિલ્લા બનાસકાંઠામાં ભાજપ-કોંગ્રેસને

ફીફ્ટી-ફીફ્ટી એટલે કે ૪-૪ બેઠકો મળી હતી. આજે જાહેર થયેલા પરિણામો ઉપર એક નજર કરીએ તો ધાંતા બેઠક ઉપર કોંગ્રેસના કાંતિભાઈ ખરાડી, વડગામ બેઠક ઉપર કોંગ્રેસના કાંતિભાઈ ખરાડી, વડગામ બેઠક ઉપર કોંગ્રેસના જુજોશ મેવાણી, વાવ બેઠક ઉપર કોંગ્રેસના ગેનીબેન ઠાકોર અને કાંકરેજ બેઠક ઉપર કોંગ્રેસના અમૃતજી ઠાકોર વિજયી બન્યા હતા જ્યારે પાલનપુર બેઠક ઉપર ભાજપના અનિકેત ઠાકર, થરાદ બેઠક ઉપર ભાજપના શંકરભાઈ ચૌધરી, દિયોદર બેઠક ઉપર ભાજપના કેશાજી ચૌહાણ અને ડીસા બેઠક ઉપર ભાજપના પ્રવિણભાઈ માળી વિજયી બન્યા હતા જ્યારે ધાનેરા બેઠક ઉપર ભાજપના બળવાખોર અપક્ષ ઉમેદવાર માવજીભાઈ રનારી પ્રચંડ મતોથી વિજયી બન્યા હતા. બનાસકાંઠા જીલ્લાની ૯

વિધાનસભા બેઠકો ઉપર આજે જાહેર થયેલા પરિણામોમાંથી ભાજપને ધાર્ચા કરતા ઓછું પરિણામ પ્રાપ્ત થયું હતું. સૌથી વધુ હાઈપ્રોફાઇલ ગણાતી વડગામ બેઠક ઉપર જુજોશ મેવાણીએ બાજુ મારી હતી જ્યારે સૌથી વધુ રસપ્રદ ગણાતી થરાદ બેઠક ઉપર ભાજપના શંકરભાઈ ચૌધરીએ જીત મેળવી

વિધાનસભામાં પોતાનું સ્થાન મજબૂત બનાવ્યું છે. વાવ બેઠક ઉપર ગેનીબેન ઠાકોરે પણ વિજય પતાકા લહેરાવી મતદારોનો વિશ્વાસ પુનઃ સ્થાપિત કરવામાં સફળ રહ્યા હતા. ગુજરાતના એકમાત્ર મંત્રી કિર્તીસિંહ વાઘેલા કાંકરેજ બેઠક ઉપરથી હારી જતા ગત ટર્મના ૨૦ મંત્રી પૈકી ભાજપના એકમાત્ર મંત્રી

બનાસકાંઠાની કાંકરેજ બેઠક ઉપરથી હારી ગયા હતા. આગામી ૨૦૨૨ વિધાનસભાનું ગઠન થવા થઈ રહ્યું છે ત્યારે પ્રચંડ વિજય પ્રાપ્ત કરી કોંગ્રેસના સૂપડા સાફ કરાવનાર ભાજપ હવે સોગંદવિધી અને મંત્રીમંડળની રચનામાં પરોવાઈ ગયું છે. હવે કોણ મંત્રી બનશે તેવી ચર્ચાઓ જોરશોરથી ચાલી રહી છે.

૧૬ -રાધનપુર વિધાનસભાનું પરિણામ

ક્રમ	ઉમેદવારનું નામ	પક્ષ	મળેલા માન્ય મત
(૧)	રઘુભાઈ મેરાજભાઈ દેસાઈ	ઈન્ડિયન નેશનલ કોંગ્રેસ	૮૧૪૦૫
(૨)	લવીંગજી મુળજીજી સોલંકી	ભારતીય જનતા પાર્ટી	૧૦૩૯૨૫
(૩)	ઠાકોર લાલાભાઈ રઘુભાઈ	આમ આદમી પાર્ટી	૨૫૬૦
(૪)	નોટા	-	૩૫૬૧
	કુલ મત		૧૬૬૯૮૫

ભાજપના ઉમેદવાર લવીંગજી ઠાકોરનો ૨૨૫૨૦ મતે વિજય

૧૭-ચાણસ્મા વિધાનસભાનું પરિણામ

ક્રમ	ઉમેદવારનું નામ	પક્ષ	મળેલા માન્ય મત
(૧)	ઠાકોર દિનેશજી આતાજી	ઈન્ડિયન નેશનલ કોંગ્રેસ	૮૫૨૧૭
(૨)	દિલીપકુમાર વિરાજીભાઈ ઠાકોર	ભારતીય જનતા પાર્ટી	૮૪૨૫૩
(૩)	વિષ્ણુભાઈ જોરાભાઈ પટેલ	આમ આદમી પાર્ટી	૭૨૮૯
	નોટા	-	૩૨૬૮
	કુલ મત		૧૮૩૮૩૪

કોંગ્રેસના ઉમેદવાર ઠાકોર દિનેશજીનો ૯૬૪ મતે વિજય

૧૮-પાટણ વિધાનસભાનું પરિણામ

ક્રમ	ઉમેદવારનું નામ	પક્ષ	મળેલા માન્ય મત
(૧)	કિરીટકુમાર ચીમનલાલ પટેલ	ઈન્ડિયન નેશનલ કોંગ્રેસ	૧૦૨૧૬૬
(૨)	કો.રાજુભલેન દેસાઈ	ભારતીય જનતા પાર્ટી	૮૫૭૬૫
(૩)	લાલેશભાઈ ઠક્કર	આમ આદમી પાર્ટી	૬૮૯૮
	નોટા	-	૨૪૭૪
	કુલ મત		૨૦૪૨૦૩

કોંગ્રેસના ઉમેદવાર કિરીટભાઈ પટેલનો ૧૬૪૦૧ મતે વિજય

૧૯- સિધ્ધપુર વિધાનસભાનું પરિણામ

ક્રમ	ઉમેદવારનું નામ	પક્ષ	મળેલા માન્ય મત
(૧)	ચંદનજી તલાજી ઠાકોર	ઈન્ડિયન નેશનલ કોંગ્રેસ	૮૮૧૧૨
(૨)	બલવંતસિંહ ચંદનસિંહ રાજપુત	ભારતીય જનતા પાર્ટી	૯૦૮૭૧
(૩)	રાજપુત મહેન્દ્રસિંહ દલપતસિંહ	આમ આદમી પાર્ટી	૨૦૨૩
	નોટા	-	૧૮૫૦
	કુલ મત		૧૮૮૫૪૪

ભાજપના ઉમેદવાર બલવંતસિંહ રાજપુતનો ૨૭૫૯ મતે વિજય

શ્રી તિરૂપતી અર્બન કો.ઓ. કેડીટ સોસાયટી લી.

(કોમ્પ્યુટરાઈઝડ) ઓડીટ વર્ગ 'અ' એફ-પબ/પટ, તિરૂપતિ માર્કેટ, બગવાડા દરવાજા, પાટણ. ફોન: ૨૨૩૭૧૯

વ્યાજનો દર

૩૦ દિવસથી ૧ વર્ષની અંદર : ૬ %
૧ વર્ષથી ૩ વર્ષની અંદર : ૭ %
૩ વર્ષથી ઉપર : ૮ %

વિવિધ યોજનાઓ

- * રીકરીંગ યોજના
- * સેવિંગ્સ એકા.
- * ફીક્સ ડીપોઝીટ
- * ફીક્સ ઓટો રીન્યુઅલ
- * કેશ સર્ટિફિકેટ

* મિલકત સામે ધીરાણ તથા અન્ય ધીરાણો અને ઘર વપરાશની સાધન સામગ્રી ખરીદવા સાડી લોનની સગવડ ઉપલબ્ધ છે.
* સેવિંગ્સ ડીપોઝીટ ઉપર આકર્ષક ૬% વ્યાજ

જયેશભાઈ જી. પટેલ **પ્રો. રમેશભાઈ બી. પટેલ** **કે.સી. પટેલ**
મેનેજર મેને. ડિરેક્ટર પ્રમુખ